





اس حدیث کی سند کے سب رواۃ ثقہ ہیں۔ میمون بن موسیٰ المرئی بھی صدوق ہے لیکن وہ مدلس ہیں، اس لیے یہ شبہ ہوتا ہے کہ شاید یہاں تدلیس سے کام لیا ہو لیکن اولاً تو مولانا حصاروی صاحب اپنے مضامین میں بہت سی احادیث ایسی تحریر فرماتے ہیں جن کی اسانید میں مدلسین موجود ہوتے ہیں اور سماع کی تصریح بھی نہیں کرتے۔ لیکن مولانا محترم صاحب اس حدیث کی یہ علت پیش کر کے اس کا کوئی جواب نہیں دیتے اس لیے کم از کم انہیں تو اس پر اعتراض نہیں ہونا چاہیے۔

آگے ایسی حدیثیں آرہی ہیں جن سے اس روایت کی تائید ہو جائے گی۔ اور اس حدیث کی سند میں جو حسن اپنی والدہ سے روایت کرتے ہیں ان کا نام خبرۃ ہے اور وہ بھی مقبولہ ہے اور ابن حبان کو اپنی ثقافت میں لائے ہیں کذا فی التقریب والتہذیب اس حدیث سے معلوم ہوا کہ آنحضرت ﷺ وتر کے بعد دو رکعت پڑھ کر پڑھتے تھے اس حدیث کے متعلق یہ بھی نہیں کہا جاسکتا کہ ان دو گانہ سے مراد وہ دور کعتیں ہیں جو تہجد کے

وقت و تروں کے بعد پڑھا کرتے تھے۔ کیونکہ اس میں قطعاً مطلق بعد الوتر کا بیان ہے اور احادیث صحیحہ سے ثابت ہے کہ آنحضرت ﷺ عشاء کے بعد رات کے اول حصہ میں رات کے درمیانی حصہ میں اور آخر رات میں وتر پڑھا کرتے تھے یعنی آپ سے تینوں وقتوں میں رات کے اول، اوسط اور آخر میں وتر پڑھنا ثابت ہے۔

اور 'کان یصلی' کا یہی متقاضی ہے ہمیشہ ورنہ کم از کم اکثر تضرع و راسا کرتے تھے۔ مقصد یہ کہ اس حدیث سے معلوم ہوا کہ جب بھی وتر پڑھتے تھے (خواہ اول رات میں یا اس کے آخری حصہ میں تو دو رکعت پڑھ کر پڑھتے تھے۔)

علاوہ ازیں خود مولانا صاحب نے ان دو رکعت کے متعلق لکھا ہے کہ پڑھ کر ان نفلوں کو شروع کرتے جب قراۃ ختم ہو جاتی تو کھڑے ہو جاتے اور رکوع کرتے اور سجدہ کرتے اس سے معلوم ہوا کہ وہ دو رکعتیں طویل ہوتی تھیں اور اس کی وضاحت مسلم وغیرہ کی روایت میں ہے لیکن اس حدیث میں ہے کہ وہ دو رکعتیں ہلکی (خفیفتین) ہوتی تھیں (اسی کی وضاحت اگلی حدیثوں میں آرہی ہے)

اس سے معلوم ہوا کہ یہ وہ دو رکعتیں نہیں تھیں جو تہجد کے وقت اس مخصوص طریقہ سے پڑھتے تھے اور یہ شبہ نہ کیا جائے کہ پھر تو یہ حدیث مسلم شریف والی حدیث کے متعارض ہو جائے گی کیونکہ مسلم شریف والی حدیث سے معلوم ہوتا ہے کہ دو رکعتیں لمبی ہوتی تھیں اور اس حدیث کا مفاد یہ ہے کہ وہ ہلکی ہو کرتی تھیں۔ اس لیے کہ مقصود یہ ہے کہ آنحضرت ﷺ وتر کے بعد ہمیشہ دو رکعت پڑھ کر پڑھا کرتے تھے اب کبھی تو وہ دو رکعتیں ہلکی ہوتی تھیں اور کبھی لمبی اس مخصوص طریقہ پر جو مسلم شریف کی حدیث میں وارد ہے اس میں تعارض کی کونسی بات ہے؟

اور دونوں جگہوں پر کان کا لفظ وارد ہے اس سے بھی کوئی خرابی لازم نہیں آتی کیونکہ دونوں طریقے آپ سے دوام کے ساتھ ثابت ہیں اور دونوں کا اکثری (یعنی کثرت کے ساتھ) ہونا کوئی اچھنبے کی بات بھی نہیں ہے کیونکہ صحیح حدیث میں آتا ہے کہ آنحضرت ﷺ بعض مرتبہ ملتے روزے رکھا کرتے تھے کہ خیال ہوتا کہ اب افطار ہی نہیں کریں گے اور بعض مرتبہ ملتے دن افطار کرتے تھے کہ خیال ہوتا تھا کہ اب روزہ نہیں رکھیں گے۔

اس کا مطلب بالکل واضح ہے کہ روزے بھی بہت دن تک رکھا کرتے تھے اور پھر افطار بھی کافی عرصہ تک ہوا کرتے تھے یعنی دونوں فعل مبارک اکثری ہو گئے۔ اسی طرح کبھی آپ کافی عرصہ تک ہلکی رکعتیں ہی پڑھتے رہتے جس میں سورہ **إِذَا زُلْزِلَتِ الْأَرْضُ زِلْزَالَهَا ۱** اور **قُلْ يَا أَيُّهَا كَافِرُونَ** پڑھا کرتے اور کبھی بہت دن تک وہ دو رکعتیں لمبی بھی کرتے رہتے تھے۔ اس میں کوئی تعارض و تخالف نہیں ہے۔ اور مولانا صاحب نے یہ بھی عجیب بات تحریر فرمائی ہے کہ "جیسے یہ ترکیب آنحضرت ﷺ سے مخصوص ہے" کیونکہ مسلم وغیرہ میں یہ وضاحت ہے کہ اس طرح آپ اس زمانے میں کرتے تھے جب آپ بڑی عمر کے ہو گئے۔

((علماء سن وغیرہ))

کے الفاظ آتے ہیں۔ لہذا یہ ترکیب آنحضرت ﷺ کے ساتھ مخصوص نہیں ہے "من یدعی فعلیہ الیمان بالبرہان" جو بڑی عمر والا ہو جائے یا بیمار وغیرہ کی وجہ سے چاہتا ہے کہ میں رات کے نوافل میں قرات بھی لمبی کروں اور نوافل کو بھی ترک نہ کروں وہ اسی ترکیب پر عمل کر سکتا ہے۔



یعنی شروع تو قرأت میٹھ کر کرے لیکن جب قرأت ختم ہونے کو آئے تو اٹھ کر رکوع کرے آخر اس میں آپ کے اتباع سے کونسی چیز مانع ہے؟ اور اس ترکیب کا آپ کے ساتھ مخصوص ہونا کس دلیل کی بناء پر ہے؟ خیر یہ تو ضمنی چیز تھی اصل مقصد یہ تھا کہ اس حدیث سے معلوم ہو کہ آنحضرت ﷺ وتر کے بعد میٹھ کر رکعتیں خفیفتین پڑھتے تھے، لہذا وتر کے بعد دو گانہ میٹھ کر پڑھنا مسنون ہوا اور جو مسنون و مشروع سمجھ کر پڑھتا ہے وہ نام نہاد اہل حدیث یا بدعتی و غیرہ نہیں ہے بلکہ قبیح سنت ہے رہا خصوصیت کا تو اس کے متعلق بعد میں عرض کروں گا۔

(۲) :- - - - مسند احمد میں یہ حدیث ہے :

(( حدیث عبد اللہ حدیثی ابی ثناء عبد الصمد حدیثی ثناء عبد العزیز یعنی ابن صیب عن ابی غالب عن ابی امامہ ان النبی صلی اللہ علیہ وسلم کان یصلیٰ بعد الوتر و یجالس یقرأ فیما اذأزلزلت الارض زلزلاً و قن یاٰینا کفرؤن ))

”ابو امامہ رضی اللہ عنہ سے مروی ہے کہ آنحضرت ﷺ وتر کے بعد میٹھ کر دو رکعتیں پڑھتے جن میں سورۃ زلزال اور کافرون کی تلاوت کرتے۔“

اس حدیث کی سند بالکل بے غبار ہے اس میں پہلے حضرت عبد اللہ ہے وہ حضرت امام احمد کا فرزند ہے وہ ثقہ ہے پھر ان کا والد حضرت امام احمد ہے پھر عبد الصمد جو ہے وہ عبد الصمد بن الوارث ہے جیسا کہ رجال کی کتب سے پتہ چل جاتا ہے اور جیسا کہ بیہقی کی روایت سے جو انہوں نے سنن میں نقل کی ہے معلوم ہوتا ہے۔ وہ روایت ہے۔

(( قال البیہقی فی سننہ العجری آخرہ ابو عبد اللہ الحافظ وابو جریر بن الحسن القاضی البصامی محمد بن احمد الصیدلانی قالوا ثنا ابو العباس محمد بن یعقوب ثنا ابو یوسف ثنا عبد الصمد بن عبد الوارث ثنا ابی عبد العزیز بن صیب عن ابی غالب عن ابی امامہ ان النبی صلی اللہ علیہ وسلم یصلیٰ رکعتین بعد الوتر و یجالس یقرأ فیما اذأزلزلت و قن یاٰینا کفرؤن ))

”ابو امامہ رضی اللہ عنہ سے مروی ہے کہ آنحضرت ﷺ وتر کے بعد میٹھ کر دو رکعتیں پڑھتے جن میں سورۃ زلزال اور کافرون کی تلاوت کرتے۔“

مقصد یہ کہ امام احمد والی سند میں جو عبد الصمد ہے وہ ابن عبد الوارث ہے اور وہ ثقہ ہے اسی طرح ان کے عبد الوارث بن سعید وہ بھی ثقہ ہے اس کے بعد پھر عبد العزیز بن صیب وہ بھی ثقہ ہیں، پھر ابو غالب ہیں یہ حضرت ابو امامہ رضی اللہ عنہ کے صاحب ہیں ان کے نام میں اختلاف ہے لیکن وہ کفایت سے مشہور ہیں۔ ان کے متعلق صاحب التقریب حافظ ابن حجر عسقلانی رحمۃ اللہ علیہ تحریر فرماتے ہیں کہ ”صدوق یخطئی“ یعنی وہ سچے ہیں اور خطا بھی کرتے ہیں۔

”یخطئی“ کا لفظ راوی کی عدالت میں قاصر نہیں ہے اور نہ اس کو احتجاج کے تہ سے گرا دیتا ہے کیونکہ خطا اور وہم سے کوئی راوی معصوم نہیں ہے الا ماشاء اللہ یہی وجہ ہے کہ رجال کی کتب میں بہت سے ایسے رواقیلتے ہیں جن کے متعلق ان کی کتب میں یہی لکھا ہوتا ہے کہ ”صدوق یخطئی“ یا ”صدوق یهم“ یا ”صدوق لہ اوہام“ حالانکہ وہ صحیحین کے رواہ میں سے ہوتے ہیں۔

مثلاً حسن بن ذکوان بخاری کے رجال میں سے ہیں لیکن تقریب میں لکھا ہے کہ ”صدوق یخطئی“ اسی طرح حرمی بن عمارہ بن ابی حفصہ جو بخاری اور مسلم کے رواہ میں سے ہے ان کے متعلق حافظ ابن حجر تقریب میں تحریر فرماتے ہیں

”صدوق یهم“ اسی طرح سعید بن یحییٰ بن سعید بن ابان الاموی یہ راوی بھی شیخین کے رواہ میں سے ہیں اس کے متعلق حافظ صاحب تقریب میں فرماتے ہیں کہ ثقہ ”رہبنا خطا“ بہر کیف اور بھی رواہ ہیں جو اگرچہ شیخین کے رواہ میں سے ہیں لیکن ان کے متعلق رجال کی کتب میں یہی لکھا ہوتا ہے کہ ”یخطئی“ لہ اوہام اور رہبنا خطا لیکن ان الفاظ سے وہ حجیت سے گرنے نہیں جاتے کیونکہ جہاں ان سے کچھ وہم ہوا ہے یا خطا ہو گئی ہے وہاں ائمہ حدیث اور حفاظ فن نے تنبیہ کر دی ہے لہذا یہ نہیں ہو سکتا کہ جہاں پر بھی وہ راوی دیکھیں تو کہیں کہ یہاں بھی اس نے خطا کی ہوگی۔

مقصد یہ ہے کہ چونکہ اس حدیث کے متعلق ائمہ حدیث میں سے کسی نے چونکہ یہ نہیں فرمایا کہ اس نے یہاں بھی خطا کی ہے۔ اس لیے اس کی روایت مقبول ہوگی۔ پھر آخر میں حضرت ابو امامہ رضی اللہ عنہ ہیں جو صحابی ہیں۔ خلاصہ کلام کہ اس حدیث کی سند کے سب رواہ ثقافت ہیں اور ان میں کوئی راوی مدلس بھی نہیں ہے۔



لہذا یہ علت بھی نہیں ہے بلکہ یہ روایت دوسری حدیث سے جو آگے آرہی ہے تقویت بخو کر صحیح لغیرہ بن جائے گی :

((کمال مستحقی علی ماہر الاصول ))

اور امام احمدی مسند احادیث کے ان کتب میں سے ہے جن کی احادیث سے اصلاً احتجاج کیا جاسکتا ہے کیونکہ وہ طبقہ ثانیہ میں سے ہیں 'نمایا شیر الیہ کلام المحدث الدبوی فی حجة اللہ البالغہ' خلاصہ کلام کہ سند یہ حدیث بالکل بے غبار ہے۔ اس سے معلوم ہوا کہ آنحضرت ﷺ وتر کے بعد دو رکعت بیٹھ کر پڑھا کرتے تھے اور ان دو رکعتوں میں سورۃ اِذَا زُلْزِلَتْ اور قُلْ يَا أَيُّهَا الْكَافِرُونَ پڑھا کرتے تھے اور یہ حدیث ابن ماجہ والی حدیث کی مسوید بھی ہے کیونکہ اس میں بھی رکعتیں خفیفتین پڑھنے کا ذکر ہے۔

اور اس حدیث میں بھی 'کان یصلی' کے الفاظ ہیں جو دوام یا کثرت پر دلالت ہے دوسری بات یہ ہے کہ یہ روایت حضرت ابو امامہ رضی اللہ عنہ سے ہے جس سے ظن غالب یہی ہوتا ہے کہ یہ دو رکعتیں عشاء کے بعد وتر کے بعد آپ پڑھا کرتے تھے، کیونکہ تہجد تو آپ اپنے گھر میں ہی پڑھا کرتے تھے "قتال"۔

علاوہ ازیں حدیث کے الفاظ میں 'کان یصلی رکعتین بعد الوتر' اور یہ الفاظ عام ہیں لہذا ان کو بلا دلیل صرف تہجد کے وقت کے ساتھ مخصوص کرنا صحیح نہیں، کیونکہ جب احادیث صحیحہ سے آنحضرت ﷺ کا رات کے تینوں وقتوں اول، اوسط، آخر میں وتر پڑھنا ثابت ہے اور اس حدیث سے معلوم ہوتا ہے کہ آپ ہمیشہ وتر کے بعد دو رکعتیں بیٹھ کر پڑھتے تھے تو ان دو رکعتوں کا آپ سے پڑھنے کا ثبوت مل گیا اور وہ بھی دو امامیہ کہنا کہ ان دو رکعتوں کا وتر کے بعد بیٹھ کر پڑھنا بے ثبوت ہے قطعاً صحیح نہیں۔

(۳) :- امام بیہقی سنن کبریٰ میں حضرت انس رضی اللہ عنہ سے حدیث لائے ہیں :

((حدثنا ابو الحسن محمد بن اسحاق بن داود الطوسی الملاء شاہ المصنف محمد بن حماد بن سہل المروزی شاہ عبداللہ بن حماد الدالی شایخ بن عبد ربہ شاہ یحییٰ بن الولید بن عقیق بن ابی حکیم عن قتادہ عن انس بن مالک رضی اللہ عنہ ان العقی صلی اللہ علیہ وسلم کان یصلی بعد الوتر رکعتین و ہوجاں یقرانی الرکع الاولیٰ بآم القرآن واذا زُلْزِلَتْ وَفِي الثَّانِيَةِ قُلْ يَا أَيُّهَا الْكَافِرُونَ )) البیہقی کتاب الصلوٰۃ باب فی الرکعتین بعد الوتر جلد ۳ صفحہ ۳۳۔

اس حدیث کی سند میں اور سب راوی ثقہ ہیں لیکن بقیہ سخت مدلس ہیں اور سماع کی تصریح نہیں کی اور عقبہ بن ابی حکیم کو صدوق ہے لیکن کثیر الخطاء ہے اور قتادہ بھی ثقہ ہے لیکن وہ بھی مدلس ہے لیکن ان وجوہ سے سند میں خفیف ضعف پیدا ہوتا ہے، اس لیے اعتبار اور استہدام میں کوئی قباحت نہیں یعنی جب کہ حضرت ابو امامہ رضی اللہ عنہ نے صحیح یا حسن لذاتہ سند سے حدیث ثابت ہو گئی تو یہ حدیث ہو کہ تھوڑی ضعیف ہے اس کی مؤید بن جائے گی اور اس کو شواہد کی حیثیت سے ذکر کرنے میں کوئی قباحت نہیں۔

بہر کیف اس حدیث سے بھی بخوبی معلوم ہو جاتا ہے کہ آنحضرت ﷺ وتر کے بعد ہمیشہ بیٹھ کر دو گانہ ادا فرماتے تھے پہلی رکعت میں

اِذَا زُلْزِلَتْ وورد دوسری میں قُلْ يَا أَيُّهَا الْكَافِرُونَ پڑھا کرتے تھے، جب ایک فعل جناب حضرت رسول اللہ ﷺ کے اسوۂ حسنہ سے ثابت ہو گیا تو اس کے اتباع کی بدعت کہنا اور اس کے تبع کو نام نہاد الحدیث کہنا زبردستی اور سینہ زوری ہے یہ بھی صحیح نہیں کہ سلف میں سے کوئی وتر کے بعد دو رکعت نہیں پڑھا کرتے تھے بلکہ امام محمد بن نصر نے قیام اللیل میں لکھا ہے کہ :

((وکان سعد بن ابی وقاص رضی اللہ عنہ یوتر یصلی علی اثر الوتر مکانہ))

یعنی حضرت سعد بن ابی وقاص رضی اللہ عنہ وتر کے بعد اسی جگہ پر نماز پڑھا کرتے تھے اسی طرح لکھا ہے کہ "وکان الحسن یا مر بسجدتین بعد الوتر" یعنی حضرت حسن بصری وتر کے بعد دو رکعت پڑھنے کا امر فرمایا کرتے تھے اور لکھتے ہیں :

((وقال کثیر بن مرۃ وعالمہ عن معدان اللہ صمما وانت تستطیع یعنی الرکعتین بعد الوتر))

کثیر بن مرہ اور خالد بن معدان دونوں تابعی ہیں نے فرمایا ہے کہ جب تک قدرت ہو وتر کے بعد دو رکعتوں کو نہ چھوڑا کرو۔ پھر فرماتے ہیں :



((وقال عبداللہ بن مسحق کھن وترلیس بعدہ رکعتان فمواہتر))

(عبداللہ بن مسحق فرماتے ہیں کہ جس وتر کے بعد دو رکعتیں نہیں وہ دم کٹا ہے)

اس سے معلوم ہوا کہ یہ دو رکعتیں کچھ الگ نہیں کہیں بلکہ وتر کے ساتھ ہی ہیں۔ اس لیے یہ دو رکعتیں وتر کو قیام اللیل کے آخر میں رکھنے کے منافی بھی نہیں ہیں، آگے پھر امام محمد بن نصر فرماتے ہیں:

((وقال عیاض بن عبداللہ رایت ابا سلمہ بن عبدالرحمان اوتر ثم صلی رکعتین فی المسجد))

(عیاض بن عبداللہ فرماتے ہیں کہ میں نے ابوسلمہ بن عبدالرحمن کو دیکھا کہ وتر کے بعد مسجد میں ہی دو رکعت ادا کیں (یہ ابوسلمہ وہی بزرگ ہیں جو حضرت عائشہ صدیقہ رضی اللہ عنہا سے حضور اکرم ﷺ کے قیام اللیل کی گیارہ رکعات کے راوی ہیں۔)

بہر کیف خیر القرون میں اور خود صحابہ میں سے بھی وتر کے بعد دو رکعت پڑھنے کا ثبوت ملتا ہے۔ لہذا اس کو بدعت کے حدود میں داخل کرنا خصوصاً جب کہ ان کا یہ فعل حضرت رسول ﷺ کے موافق ہو۔

حضرت مولانا حصاروی صاحب کی ہی جرات ہے باقی مولانا کا یہ فرمانا کہ "یہ فعل مبارک آنحضرت ﷺ سے خاص ہے کیونکہ اگر آپ امت کو ایک امر فرمائیں اور خود اس سے مخالفت کوئی عمل کریں تو یہ آپ کی ذات مبارک سے مخصوص ہوگا تو یہ کلیتہً صحیح نہیں ہے بلکہ اس میں تفصیل ہے۔

مثلاً حدیث میں کھڑا ہو کپینے سے منع آیا ہے اور ایسی کوئی حدیث نظر سے نہیں گذری جس میں یہ ہو کہ آپ نے کھڑا ہو کر امت کو اجازت دی ہے حالانکہ صحیح حدیثوں میں آتا ہے کہ آپ ﷺ کھڑے ہو کر بھی پیا کرتے تھے اسی وجہ سے محققین نے یہی کہا ہے کہ کھڑے ہو کر پینا بھی جائز ہے گو بیٹھ کر پینا بہتر ہے ایسی اور بھی امثلہ دستیاب ہو سکتی ہیں۔ اس لیے یہ کہنا کہ جہاں بھی آپ کا فعل اس امر کے خلاف ہو جو آپ نے امت کو دیا ہے تو وہ آپ کی ذات مبارک سے مخصوص ہوگا صحیح نہیں ہے۔ پھر مولانا نے امام شوکانی کا تو قول نقل کر دیا لیکن اس سلسلہ میں اور ائمہ حدیث کے اقوال نقل نہیں کئے۔ اور یہ انصاف سے بعید ہے دیکھئے،

امام نووی شرح مسلم میں فرماتے ہیں:

((قلت الصوات ان بائین الرکعتین فصلهما ﷺ بعد الوتر جالساً بیان جواز الصلوۃ بعد الوتر و بیان جواز التنفل جالساً ولم یواصیب علی واک))

"یعنی صحیح بات یہ ہے کہ آپ نے وتر کے بعد بیٹھ کر نماز پڑھی ہے تاکہ معلوم ہو جائے کہ وتر کے بعد بھی نفل پڑھنا جائز ہے اور بیٹھ کر پڑھنا بھی جائز ہے اور آپ نے اس پر ہمیشگی نہیں کی۔"

بہر حال اگر امام شوکانی نے تخصیص کا کہا ہے تو امام نووی نے اس کے جواز للتنفل بعد الوتر کا اثبات کیا ہے اب انصاف سے بتائیں کہ کس کی بات درست ہے؟ اور جو امام نووی نے کہا ہے کہ آپ نے اس پر "یعنی دوگانہ وتر کے بعد ہی ہمیشگی نہیں کی وہ غالباً اس لیے کہ ان کے سامنے حضرت امام احمد کے مسند اور امام بیہقی کی سنن کبریٰ والی احادیث ذہن میں نہیں تھیں۔

ان کے سامنے صرف وہی حدیث یعنی حضرت عائشہ صدیقہ رضی اللہ عنہا والی حدیث جس کے شرح میں یہ عبارت لکھی ہے، اس لیے یہ فرمایا کہ اس پر ہمیشگی نہیں کی اور یہ امام نووی نے اس لیے فرمایا کہ ان کو یہ فعل بظاہر اس حدیث کے متعارض نظر آیا جس میں آپ ﷺ نے حکم دیا تھا کہ وتر کو صلوٰۃ اللیل کے آخر میں رکھا کرو، حالانکہ ہم نے پہلے بھی اشارہ کیا تھا کہ یہ چیز وارد نہیں ہوتی کیونکہ یہ دو رکعت کوئی مستقل اور الگ نماز نہیں کہ جس کی وجہ سے یہ اس حکم کے متعارض ہو جائے، ورنہ اگر اس کو وتر کے بعد اس کے ساتھ کی نماز قرار دیا



جانے جس طرح کہ عبداللہ بن مسحق نے کہا ہے۔ (ان کا قول گزشتہ صفحات میں آچکا ہے) یعنی یہ دور لعنتیں و تروں کے لیے ایک قسم کی تسمیم کا کام دیتی ہیں تو پھر یہ اعتراض وارد نہیں ہوگا اور جو حدیثیں ہم نے اوپر لکھی ہیں ان سے آنحضرت ﷺ کی ان دور کعتوں پر مواظبت معلوم ہوتی ہے۔

لہذا یہ دوگانہ وتر کے بعد بیٹھ کر پڑھنا مشروع و مسنون ہوانہ کہ بدعت و نام نہاد اہل بدعتوں کا فعل باقی رہا مولانا کا یہ فرمانا کہ بیٹھ کر پڑھنے سے آدھا ثواب ملتا ہے اس کے متعلق میری یہ گزارش ہے کہ اہل حدیث کہہ کر ان کے اجیر نہیں ہیں کہ جہاں مزدوری زیادہ ملے اور جہاں کئے جہاں تک میں سمجھتا ہوں اہل حدیث کا مطمح نظر، فنتی بصر اور ان کی نسب آرزوؤں کی تکمیل اسی میں ہے کہ ان کو سرور کو نین سید البشر جناب حضرت رسول اللہ ﷺ کے اسوہ حسنہ کا اتباع حاصل ہو جائے اگر ان کے نامہ اعمال میں یہ ثبت ہو جائے کہ انہوں نے جیب احمد مصطفیٰ ﷺ کی سنت کی پیروی کی تو میں ان کے لیے یہی کافی ہے باقی رہا آدھا ثواب تو یہ تو آدھا ہے لیکن اگر ان کو کچھ بھی نیلے تب بھی ان کے لیے یہی کافی ہے کہ انہوں نے اس ذات اقدس کی سنت کا اتباع کیا جس کے متعلق اللہ تبارک و تعالیٰ فرماتا ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ (آل عمران: ۳۱)

اہل حدیث کو تو سنت رسول اللہ ﷺ سے شغف ہے۔ آخر میں میں حضرت مولانا محترم حصاروی صاحب کی خدمت میں باادب یہ گزارش کرتا ہوں کہ ہر ایک کے لیے تحقیق کا میدان وسیع کھلا ہوا ہے۔ اس لیے جو تحقیق بھی آں محترم نظر آئے بلا خوف و مہلائم پیش فرمادیا کریں لیکن اسی کو حرف آخر سمجھ کر جو اس کے مخالفت ہو اس کو بدعتی بنا دیں یا اس کو نام نہاد اہل حدیث قرار دیں، یہ چیز اچھی نہیں ہے کسی کو بدعت کی طرف منسوب کرنے سے پہلے اس بات پر غور و فکر فرمایا کریں تو یہ نہایت بہتر رہے گا کیونکہ اگر کسی کو اہل حدیث سمجھنے میں غلطی کی تو اس کا نقصان اتنا نہیں ہوگا جتنا کسی کو بدعتی سمجھنے میں غلطی کرنے سے ہوگا اس لیے جس کو ہم غلطی سے اہل حدیث سمجھ رہے ہیں اگر وہ واقعتاً اہل حدیث نہیں ہے تو اس میں ہمارا کچھ بھی نہیں بگڑتا لیکن اگر کسی کو ہم غلطی سے بدعتی سمجھ لیں اور پھر اس پر عجلت سے بدعتی ہونے کا فتویٰ کا لیل لگا دیں تو خود ہی سوچ لیں اس سے کیا نتائج برآمد ہوں گے۔ ہر معاملہ میں احتیاط بہتر ہے۔

وما علينا الا البلاغ المبين وآخردعوهان الحمد لله رب العالمين وانا العبد الاواه البوار الروح محب الله ربنا عفى الله عنه

کافی عرصہ پہلے وتر کے بعد دوگانہ نفل بیٹھ کر پڑھنے کے متعلق مولانا عبدالقادر صاحب حصاروی کا فتویٰ شائع ہوا تھا جس میں مولانا موصوف نے وتر کے بعد دوگانہ کرا داکر کرنے کو بدعت قرار دیا تھا بعد میں بندہ حقیر پر تقصیر راقم الحروف نے اس پر تعاقب کیا جو کہ بفضلہ تعالیٰ انصاف پسند حلقوں میں نہایت ہی پسندیدہ نظروں سے دیکھا گیا۔ بعد میں تنظیم اہل حدیث میں مولانا حصاروی صاحب نے اس تعاقب پر "سندھی تعاقب پر ایک نظر" کے عنوان تنقید فرمائی۔ ہمہ دان کی دعویٰ تو بندہ نے پہلے کیا ہے اور نہ اب ہے اور کسی کی غلطی پر اس کو متنبہ کرنا یا اس کی لغزش کو ظاہر کرنا بھی معیوب نہیں بلکہ عین مرغوب و مطلوب امر ہے لیکن جب تعاقب محض برائے تعاقب ہو تو اس سے بجائے مفید نتیجہ نکلنے کے کہ دور میں بڑھتی ہیں اور وقت کا ضیاع اس کے علاوہ ہوتا ہے۔

اس تعاقب پر تعاقب میں بھی حضرت مولانا حصاروی صاحب نے یہی طریقہ اختیار کیا ہے اول بہت سی غیر متعلق باتیں درمیان میں لے آئے ہیں جن سے قطعاً بحث نہیں تھی اور نہ ہی اہل بدعتوں میں مختلف فیہا ہی تھیں ان کو تحریر میں لانے کی قطعاً ضرورت نہیں تھی پھر مولانا موصوف نے اصل مسئلہ پر جو تنقید کی ہے اس کے متعلق غیر متعصب اور ہر حال میں عدل سے متمسک متوازن اہل علم ہی رائے قائم کرے گا کہ یہ میرے تعاقب پر تعاقب ہے ہی نہیں اور اللہ میں اس کے اوپر قلم ہرگز ہرگز نہ اٹھانا لیکن چند احباب کی غلط فہمیوں کے دور کرنے کے لیے مجھے مجبوراً اس پر کچھ لکھنا پڑ رہا ہے کیونکہ جو حدیث کا علم کچھ زیادہ نہیں رکھتے وہ شاید مولانا صاحب کے مضمون ہذا سے اور میری دانستہ خاموشی سے یہی اندازہ فرمائیں گے کہ غالباً میں نے اپنی غلطی تسلیم کر لی ہے اور مولانا صاحب کی تنقید واقعی صحیح اور واقع ہے یہی وجہ ہے کہ میں اس پر خامہ فرسائی کرنے کے لیے مجبور ہوا ہوں۔

ویسے اس مضمون کی تیسری قسط مولانا صاحب کی تنقید سے بھی پہلے میں دفتر الاعتصام کو ارسال کرچکا تھا لیکن حضرت علامہ احسان الہی صاحب ایڈیٹر الاعتصام کے مشورہ سے اس قسط کو اشاعت سے باز رکھا لیکن جب مولانا کی یہ تنقید دیکھی تو مجبوراً اس کی اشاعت کے لیے ایڈیٹر صاحب موصوف کو لکھا اور انہوں نے وعدہ فرمادیا کہ جو نبی مولانا صاحب کا مضمون پورا ہوگا تو اس کو شائع کر دیا جائے گا۔ اللہ تعالیٰ بہتر جانتا ہے کہ میں مولانا حصاروی کا بہت معتقد تھا اور ان کے علمی نکات اور معقول بحث کی دل سے قدر کرتا تھا لیکن ان کے اس



مضمون کی تیسری قسط کے چند سطور نے میری سب خوش فہمیوں کو ریزہ ریزہ کر دیا میں نے یہ بھی خواب میں بھی سوچا تھا کہ مولانا محترم صاحب بلاوجہ ذاتیات پر بھی حملہ آور ہوتے ہیں اور دوسروں پر غلط الزامات جوڑنے کے بھی عادی ہیں۔ ذیل میں ان کے مضمون کی تیسری قسط سے ”جو تنظیم اہلحدیث ۱۶ محرم کے صفحہ ۶ پر شائع ہوئی ہے“ ایک اقباس نقل کرتا ہوں وہ ملاحظہ فرما کر مولانا کے انداز طبع کی داد دیں۔ مضمون کے تیسرے کالم میں یہ عبارت ہے:

”پیر جھنڈا موجودہ پیروں کی طرح آل رسل کلا کر یہ فخر کرتے ہیں کہ ہم کو ثواب پورا ملتا ہے۔“

اس خیال است و مجال است وجنون

اس سے آگے بھی بہت کچھ گل افشانی فرمائی ہے لیکن اس سے تعرض کی ضرورت محسوس نہیں کرنا، کیونکہ ان کا ہر لفظ اور تحریر کی ہر سطر اللہ تعالیٰ کی کتاب میں محفوظ ہے نالیفظ من قول اللہ نیر زقیب عتید اور وہی رب العالمین اور مالک بوالدین ان سے حساب لے گا۔

سر دست میں باادب ان سے یہ پوچھنے کی جسارت کرنے سے قطعاً حق بجانب ہوں کہ جناب نے جو یہ اتہام اخبار میں درج فرمایا ہے کیا یہ اتہام جناب نے مجھ سے میرے بھائی صاحب سے یا پھر ہمارے دوسرے اقرباء جھنڈے والوں سے سنا ہے۔ اور اگر نہیں اور یقیناً نہیں تو پھر ان کو یہ حق کیسے پہنچانا ہے کہ وہ ہم پر ایسے بے جا الزامات لگائیں؟ کیا ان کے ذہن مبارک سے یہ آیت کریمہ اوجھل ہو گئی ہے کہ:

وَمَنْ يَخْتِبْ خَطِيئَةً أَوْ إِثْمًا يَمْزُجْ بِهَا خَيْرًا فَغَدَّ خَيْرًا مِّنْهَا وَإِثْمًا مُّثِينًا (النساء: ۱۱۲)

”جو شخص کوئی خطایا گناہ کر کے کسی ناکردہ گناہ کے ذمہ تھوپ دے اس نے بڑا بہتان اٹھایا اور کلمہ کھلا گناہ کیا۔“

اور اسی طرح:

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيًا ظَهْرًا قَتَلُوا نَفْسَهُمْ وَإِثْمًا مُّثِينًا (الاحزاب: ۵۸)

”جو لوگ مومن مرد اور مومن عورتوں کو ایذا دیں، بغیر کسی جرم کے جو ان سے سرزد ہوا، وہ بڑے ہی بہتان باز اور کلمہ کھلا گناہ گار ہیں۔“

انہوں نے یقیناً ہم سے تویہ بیجا، فخر اور ڈینگ والی بات سنی نہیں بلکہ مولانا سے تو میں بالمشافہ ملائک نہیں لیکن یہ ہو سکتا ہے کہ انہوں نے کسی بدخواہ اور مفتزی سے ایسی باتیں سنی ہوں لیکن اس صورت میں بھی کیا ان کے لیے کتاب و سنت میں رہنمائی نہیں ملتی؟

اللہ تعالیٰ فرماتے ہے کہ:

يَا أَيُّهَا الَّذِينَ آمَنُوا إِن جَاءَكُمْ فَاسِقٌ فَاغْلِبْهُ فِئْتَانِي فَمَا تَقُولُوا عَلَيْهِ فَعَلَمَ نَبِيِّنَا (الحجرات: ۶)

”اے ایمان والو! اگر تمہیں کوئی فاسق خبر دے تو اس کی ہتھی طرح تحقیق کر لیا کرو، ایسا نہ ہو کہ نادانی میں کسی قوم کو ایذا پہنچا دو پھر اپنے لیے پریشانی اٹھاؤ۔“

اور پھر حضرت رسول اللہ ﷺ کا یہ ارشاد گرامی کہ:

((کنی بالمرء کذباً من بحث بملء ما سئ))



ان کے نظروں سے نہیں گزرا؟ اور سنی سنائی بات پر اعتماد کر کے دوسروں کو متم کرنا یہ الہدیت جماعت میں سے صرف مولانا حصاروی صاحب "ہمارے مبلغ علم کی حد تک" کے حصہ میں آیا ہے۔

جی مولانا! ہم نے یہ دعویٰ کب کیا ہے کہ ہم آل رسول ہیں، لہذا ہم کو پورا ثواب ملتا ہے بلکہ ہم تو یہ کہتے ہیں کہ اللہ تعالیٰ میدان حشر میں اگر ہمیں جناب حضرت رسول اللہ ﷺ کی امت کے ادنیٰ درجہ کے مومنوں میں شامل فرمادے تو یہ ہمارے لیے انتہائی خوش نصیبی ہوگی، ہم جناب حضرت رسول اللہ ﷺ کے صحابہ کے سوا کسی کو بھی یقینی طور پر ناجی نہیں کہتے، صرف حسن ظن ہی ہوتا ہے جو ایک مسلم کے لیے رکھنا پڑتا ہے۔

اب آپ نے جو بلاوجہ یہ افتراء پر دازی کی ہے تو یاد رکھئے قیامت کے دن اللہ تعالیٰ کے سامنے میرا ہاتھ ہوگا اور جناب کی دامن اور میں رب العالمین کی عدالت میں یہ مقدمہ دائر کروں گا کہ حضرت مولانا سے دریافت فرمائیے کہ کیوں نکر ہم پر ایسا الزام تھوپا تھا۔ بس پھر وہیں جواب دہ ہونا اس سے زائد میں نہیں لکھ سکتا، باقی رہا ثواب تو میں نے یہ بات اپنے مضمون میں بھی نہیں لکھی تھی کہ یقیناً وتر کے بعد دو گانہ بیٹھ کر پڑھنے والے کو پورا ثواب ملے گا بلکہ اس کے برعکس آخر میں میں نے یہ لکھا تھا کہ یہ تو بیٹھ کر دو گانہ ادا کرنے سے آدھا ثواب ملتا ہے، لیکن اگر کچھ بھی نہ ملتا تب بھی ہمارے لیے یہی کافی وافی ہے کہ ہم نے جناب حضرت رسول ﷺ کی سنت ادا کی، اب ثواب کا معاملہ اللہ تعالیٰ کے ہاتھ ہے وہ جو چاہے دے، ہمیں صرف یہ دیکھنا ہے کہ یہ کام آنحضرت ﷺ کی سنت ہے اور ہر الہدیت سنت پر عمل کرنا پناہ ایمان سمجھتا ہے۔

ایک اور مثال مولانا کے افتراء پر دازی اور بیجا اتہامات کا ملاحظہ فرمائیے! تنظیم الہدیت مجریہ ۷ صفر کے صفحہ ۱۰ کالم ہے تیسرے پر قلمطراز ہیں:

"لیکن پیر صاحب اور ان کے مریدوں کا اس کے خلاف عمل ہے کہ وہ ہمیشہ مغرب کی سنتیں مسجد ہی میں پڑھتے ہیں اور یہ بدعت ہے۔"

مولانا! معلوم ہوتا ہے کہ جناب نے دوسروں پر بلاوجہ اتہامات لگانے کا ٹھیکہ لے رکھا ہے اور شاید جناب کو یہ خوف بھی نہیں آیا کہ ایک دن جناب کو اللہ تعالیٰ کی عدالت عالیہ میں پیش ہونا ہے اور وہاں کسی کا بس نہیں چلے گا۔ کیا آپ یہ آیات کریمہ نہیں پڑھتے:

أَلَا لَطْفًا أَوْ لَيْكَ أَتَمَّ مَبْنُوثُونَ ۚ لِيَوْمٍ عَظِيمٍ ۝ لِيَوْمٍ يَقُومُ نَاسٌ لِرَبِّ لَوَالِيْنَ (مطففين: ۶۱-۶۲)

"کیا انھیں اپنے مرنے کے بعد جی اٹھنے کا یقین نہیں، اس بڑے بھاری دن کے جس دن لوگ اللہ رب العالمین کے سامنے کھڑے ہوں گے۔"

اور کیا جناب حضرت رسول ﷺ کا یہ ارشاد ہے کہ:

"میری امت کا مفضل وہ ہے جو آنے کا تو نمازوں اور روزوں اور صدقات وغیرہ کے ساتھ لیکن "جاء شتم بذاوا کل مال ہذا" الحدیث۔"

تو کیا جناب کو اس بات کا ڈر ہی نہیں کہ دوسروں پر بلاوجہ اور بلا کسی قصور کے لیے ایسے اتہامات باندھتے ہیں اور ایسی افتراء پر دازیوں کا ارتکاب کرتے ہیں آپ سے پوچھتا ہوں کہ یہ الزام جھوٹا اور اللہ جانتا ہے کہ بالکل جھوٹا ہے، آخر کس گناہ کی پاداش میں مجھ پر تھوپا ہے آپ نے مجھے دیکھا کب ہے اور کیسے معلوم ہوا جناب کو کہ میں ہمیشہ مغرب کے بعد سنتیں مسجد میں ہی پڑھتا ہوں۔

حالانکہ جو میرے ساتھ رہتے ہیں یا جن کا مجھ سے واسطہ ہے یا جو مجھے جانتے ہیں ان کو اچھی طرح معلوم ہے کہ میں مولانا کی افتراء پر دازی کے بالکل برعکس مغرب کے بعد سنتیں گھر میں یا بیٹی جگہ پر ہی آکر پڑھتا ہوں، الاکبھی کسی ضرورت کی وجہ سے مسجد میں ہی پڑھ لیں تو خیر ورنہ یہ سنتیں ہمیشہ گھر آکر ہی پڑھا کرتا ہوں، پھر آپ نے یہ بدعت کا الزام جھوٹا مجھ پر کیوں لگا دیا ہے۔

پھر جناب نے جو ننگے پاؤں نماز پڑھنے کے متعلق لکھا ہے تو اس کے متعلق یہ گزارش ہے کہ میں ننگے پاؤں نماز پڑھتا ضرور ہوں لیکن جوتی پہن کر پڑھنے کو ناجائز نہیں کہتا بلکہ اس عمل



کو مسنون جانتا ہوں یعنی حضرت رسول ﷺ کی سنت سمجھتا ہوں اور ایسے مواقع بھی گزرے ہیں کہ میں نے جوتی کے ساتھ نماز پڑھی ہے۔

اللہ تعالیٰ اس کو بہتر جانتا ہے اور وہ اس پر گواہ ہے باقی رہا اسس پر ہمیشگی نہ کرنا تو اس کے لیے اور دلائل پس جن کے تذکرہ کا یہ موقع نہیں اور نہ ہی یہ ذریعہ بحث ہے۔ اسی طرح مولانا کا یہ الزام بھی درست نہیں کہ ہم ہمیشہ ننگے سر نماز پڑھتے ہیں مولانا کے پاس اس کا کوئی ثبوت نہیں۔

بالآخر ان چیزوں کے ذکر سے جناب کا کیا مطلب ہے معلوم ہوتا ہے کہ جناب دوسروں کی توجہ اصل مسئلہ سے ہٹا کر دوسری باتوں میں الجھانا چاہتے ہیں تاکہ ان باتوں میں کھوکرا اصلی بات جو ذریعہ بحث ہے وہ ختم ہو جائے، لیکن اہل علم و انصاف یقیناً آپ کی باتوں کو سمجھ جائیں گے۔ واللہ! میں تو سمجھتا بھی نہیں ہوں کہ آخر مجھ سے مولانا کے جناب میں کیا گستاخی ہو گئی ہے جس کی وجہ سے ایسے ایسے الزام لگانے سے بھی پرہیز نہیں کرتے ہاں یہ قصور ضرور ہوا کہ میں نے ان کے مضمون پر تعاقب کیا تھا لیکن اس تعاقب میں ”واللہ علی ما قول شہید“ کوئی بری نیت نہیں تھی اور نہ ہی مولانا کی شان کو کم کرنا مقصود تھا بلکہ محض جو بات سمجھ میں آئی اس کا اظہار مطلوب تھا۔

آگے اگر مولانا کو اس میں غلطیاں نظر آگئیں تو ان کا اظہار وہ شائستہ الفاظ میں بھی کر سکتے تھے اور میرے وہم و گمان میں بھی یہ بات نہیں تھی کہ مولانا عیسوی ہستی ایسی زبان استعمال کرنے پر آمادہ ہوگی اور ان جیسا عالم ایسے الزام لگائے، یہ میں نے خواب میں بھی نہیں خیال کیا تھا شاید مولانا اسی خوش فہمی میں مبتلا ہیں کہ جو وہ تحریر فرماتے ہیں بس اسی کو ہی حرف آخر تسلیم کر لیا جائے اور اس کے ماہ و عالیہ کے اظہار کی جرات بھی نہ کی جائے۔

خیر ان سب باتوں کا فیصلہ خالق السموات والارض کی عدالت عالیہ میں ہوگا پھر جو انہوں نے مجھ پر الزامات لگائے ہیں اگر وہ واقعی صحیح ہوں گے تو میں ہی وہاں مانوذبصورت دیگر وہ اپنی فکر کریں ہمیں حضرت رسول ﷺ کا یہ فرمان مبارک یاد ہے کہ :

((المسلم من سلم المسلمون من لسانہ ویہ )) (بخاری و مسلم)

”کامل مسلمان وہ ہے جس کے ہاتھ اور زبان سے دوسرے مسلمان محفوظ ہوں۔“

باقی مولانا کا یہ فرمانا کہ :

”میں ”راقم الحروف“ نے ان پر الزام لگایا ہے کہ وہ مدلسین کی روایات کو استدلال میں پیش کرتے ہیں جو صحیح نہیں اگر میں کوئی مثال پیش کرتا تو جواب دیا جائے گا۔ سو اس کے بارہ میں یہ گزارش ہے کہ لیجئے دو مثالیں تو حاضر خدمت کر رہا ہوں ان کو دیکھ کر مولانا بھی انصاف کریں اور دوسرے اہل علم بھی فیصلہ کریں کہ واقعی مولانا نے مدلسین کی روایات سے استدلال کیا ہے یا نہیں۔

ان مثالوں کے پیش کرنے سے پہلے یہ بات واضح کر دینا چاہتا ہوں کہ ان مثالوں سے میرا مقصد محض ان حدیثوں پر سند کی کلام ہے نہ نفس مسئلہ کیونکہ وہ مسئلہ دوسرے دلائل سے ثابت ہے یعنی نفس مسئلہ تو دوسرے دلائل سے ثابت ہے لیکن یہ مخصوص دلائل جو ہیں وہ مخدوش ہیں کیونکہ ان میں مدلسین ہیں اور روایت عن سے کرتے ہیں اور ہمارا مدعا ثابت ہو جائے گا کہ مولانا بھی مدلسین کی روایات دلائل کے طور پر ذکر کرتے ہیں اور میں نے بھی ان مدلسین کی روایتوں کو اصالیہ ذکر نہیں کیا تھا محض صحیح حدیثوں کی تائید میں جن میں سے ایک حدیث حسن یا صحیح پھر تو ابوالوامرہ والی ہے جس کو مولانا نے بجا تعقب اور زبردستی ضعیف قرار دینے کی کوشش کی ہے اور صحیح حدیثیں آگے مزید تحقیق کے ضمن میں آرہی ہیں۔

لہذا خلاصہ کلام یہ ہوا کہ اگر مولانا ذکر کردہ مسئلہ کے متعلق یہ فرمائیں گے کہ یہ روایتیں انہوں نے محض صحیح احادیث کی تائید کے لیے ذکر کی ہیں تو مجھ سے بھی یہی قصور ہوا ہے لہذا مجھ پر ان روایتوں (جن میں کوئی مدلس راوی ہے) کی وجہ سے اعتراض بالکلیہ فضول ہے۔ اس وضاحت کی ضرورت اس لیے پیش آئی کہ مبادا ان حدیثوں پر میرے کلام کو بہانہ بنا کر مولانا مجھے نفس مسئلہ کا مخالف قرار دے کر مجھ پر اعتراضات کی لہجہ چاڑھ کر دیں۔ میرا مقصد صرف یہ ہے کہ وہ مدلسین کی روایات دلائل میں پیش کرتے ہیں لیجئے

## مثال نمبر 1:

((عن بريدة قال قال رسول الله صلى الله عليه وسلم بحروا بالصلوة في يوم الغيم قاذ من ترك الصلوة هك كافر )) (رواه ابن حبان كتاب الصلوة باب الوعيد من ترك الصلوة رقم الحديث: ١٤٦٣)

(تنظیم الحدیث مجریہ ١٦ شعبان ١٣٨٨ صفحہ ٨٨ کالم ٣)

”پر زبر عنوان اعمال صالحہ ایمان میں داخل ہیں“

ابن حبان کی اس حدیث کی سند میں یحییٰ بن ابی کثیر ہے جو مدلس ہے۔ دیکھئے طبقات المدلسین للحافظ ابن حجر وفتح الباری اور وہ ابو قلابہ سے عن کے ساتھ روایت کرتے ہیں کیا یہاں مدلس کی روایت سے استدلال نہیں کیا گیا؟

## مثال نمبر 2:

((لا تزوج المرأة ولا تزوج المرأة نفسها)) (رواه ابن ماجہ والدارقطنی ورجالہ ثقات بلوغ المرام، تنظیم الحدیث مجریہ ٢٦ ذوالقعدہ ١٣٨٨ صفحہ ٨٥ کالم ٣ تحت عنوان ”الاعتصام“ کے ایک فتویٰ پر تبصرہ)

اس حدیث کو ابن ماجہ نے ذکر کیا ہے لیکن اس کی سند میں ہشام بن حسان ہیں جو مدلس ہیں اور اس کی تدلیس مرتبہ ثابثہ میں سے ہے اور ایسے مدلسین کی روایت جب تک سماع کی تصریح نہ کریں محدثین قبول نہیں کرتے۔

(انظر الطبقات للحافظ ابن حجر رحمہ اللہ علیہ)

اور وہ ”ہشام“ محمد بن سیرین سے عن کے ساتھ روایت کرتے ہیں، اس طرح اس حدیث کو دارقطنی بھی اپنے سنن میں لائے ہیں اور اس کی چند سندیں ذکر فرمائی ہیں لیکن سب میں یہی ہشام بن حسان ہیں اور محمد بن سیرین سے عن کے ساتھ روایت کرتے ہیں۔

مولانا نے یہ تو لکھ دیا کہ ورجالہ ثقات لیکن یہ دیکھنا گوارا نہیں کیا کہ رجال کے ثقہ ہونے کے باوجود بھی کوئی علت ہو سکتی ہے جو حدیث کو ضعیف کر دیتی ہے۔ بہر حال اس حدیث کی سند میں مدلس ہے اور سماع کی تصریح نہیں کی، تاہم مولانا اس کو دلیل میں پیش کرتے ہیں، پھر بھی فرماتے ہیں کہ یہ میں نے ان پر الزام لگایا ہے۔ مولانا اللہ تبارک و تعالیٰ نے اس بندہ حقیر کو ایسی بد خصلت سے اپنے فضل و کرم سے محفوظ رکھا ہے یہ جناب والا کی یہ بابرکت عادت ہے کہ دوسروں پر بلا وجہ خرافات فرماتے ہیں۔

یہ یاد رہے کہ میں نے جو یہ مثالیں پیش کی ہیں ان سے مراد حدیثیں ہیں جو ان کتابوں میں مذکور ہیں جن کا نام مولانا نے تحریر فرمایا ہے۔ مثلاً مثال اول میں ابن حبان کی صحیح اور دوسرے میں ابن ماجہ ودارقطنی اس لیے یہ قطعاً مناسب نہ ہوگا اگر وہ کسی دوسری کتاب سے ایسی ہی حدیث نکال کر بیجا طول کلام پر آمادہ ہو جائیں۔ مولانا میں نے تو اپنی بات کا ثبوت دے دیا اب وہ محض الزام نہیں رہتی۔

اب آپ اپنے پتھوٹے الزامات کا ثبوت پیش کریں۔ میرے دلائل میں سے دوسری دلیل پر بحث کرتے ہوئے مولانا لکھتے ہیں:

”اس کے علاوہ وہ مجہول العدالت ہے اس کی ثقات کتب اسماء الرجال میں پائی نہیں گئی۔“ (تنظیم الحدیث مجریہ ٧ صفحہ ٨٨ کالم ٢)

میں حیران ہوں کہ مولانا جیسا متبحر عالم ایسی بات کیسے تحریر کر گیا جہاں تک میرا خیال ہے میں تو یقیناً مولانا کو ایسا تصور نہیں کر سکتا کہ وہ علم اسماء الرجال سے ایسے ناواقف ہوں گے پس اگر میرا یہ خیال صحیح ہے تو مولانا کو جلنتے ہوئے بھی ایسی عبارت لکھ دینا قطعاً مناسب نہیں لیکن اگر خدا نخواستہ وہ اس علم سے پوری طرح واقف نہیں ہیں تو اس صورت میں انہیں



اس پر قلم اٹھانے کا بھی یقیناً حق نہیں تھا۔

اولاً تو گزارش یہ ہے کہ حافظ ابن حجر رحمۃ اللہ علیہ نے تقریب التہذیب میں ابو غالب کے متعلق لکھا ہے کہ :  
” صدوق یحفظی“

اور حافظ صاحب نے تقریب کے ابتدا میں رواۃ کے مراتب ذکر کرتے ہوئے یہ تحریر فرمایا ہے کہ :

((الخامسة من وصر عن درجہ بالرابیۃ علیہ الاشارة لصدوق سنی الحفظ او صدوق یحفظ اولہ او ہام او یحفظی )) (تقریب التہذیب، ص: ۳)

اس عبارت سے ہر اہل علم جان سکتا ہے کہ یہ روای (ابو غالب) ثقہ ہے نہ کہ مجہول العدالت اسی لیے حافظ صاحب نے اس کو صدوق لکھا ہے اگر مجہول العدالت ہوتا تو اس کو حافظ صاحب قطعاً نہ لکھتے بلکہ مستور او مجہول الحال وغیر ہما کے الفاظ سے یاد فرماتے جیسا کہ ابتدا میں تحریر فرماتے ہیں۔

((السابع من روی عنہ اکثر من واحد ولم یوثق والیہ الاشارة بلعظ مستور او مجہول الحال )) (تقریب التہذیب، ص: ۳)

لیکن حافظ صاحب نے ان کو صدوق لکھا ہے لہذا وہ ثقہ ہیں۔

ثانیاً: ذیل میں تہذیب التہذیب سے ایک اقتباس نقل کیا جاتا ہے اس کو ملاحظہ فرما کر پھر اندازہ کریں کہ مولانا کا یہ ارشاد کہ وہ مجہول العدالت ہے اس کی ثقاہت کتب اسماء الرجال میں پای نہیں گئی کہاں تک درست ہے۔

حافظ صاحب تہذیب التہذیب ج ۱۲ میں ابو غالب کے نام کے متعلق اختلاف ذکر کرنے کے بعد لکھتے ہیں کہ :

((قال اسحاق بن منصور عن ابن معین صالح الحدیث وقال الجواتم یس بالقتوی وقال النسائی ضعیف وقال الدارقطنی ثقہ وقال ابن عدی قد روی عن ابی غالب حدیث الخارج بطولہ و هو معروف بہ ولم آری احادیثہ حدیث مسخر او آرجو انہ لا باس بہ وحسنہ الترمذی یحسن احادیثہ و صح یحتملنا قلت وقال ابن حبان لا یجوز الاحتجاج بہ الا فیما وافق الثقات وقال ابن سعد کان ضعیفاً وقال البرقانی عن الدارقطنی ابو غالب حرور بصری یعتبر بہ ووثقہ موسی بن ہارون کما مضی فی الدی قبلہ انتہی )) (تہذیب ج ۱۲، ص: ۲۱۶)

اس اقتباس سے یہ معلوم ہوا کہ اس راوی ”ابو غالب“ کو امام یحییٰ بن معین، دارقطنی، ابن عدی، موسی بن ہارون اور ترمذی نے ثقہ قرار دیا ہے۔

اور الجواتم، نسائی، ابن حبان اور ابن سعد نے غیر قوی اور ضعیف قرار دیا ہے لیکن نسائی، الجواتم اور ابن سعد کو تضعیف اس لیے قابل قبول نہیں کہ ان کی جرح غیر مفسر ہے اور اصول حدیث میں یہ بات مقرر ہو چکی ہے کہ جرح مبہم غیر مفسر راوی کے متعلق مقبول نہیں ہوگی جس کی عدالت وثقات دوسرے ماہر فن سے ثابت ہو چکی ہو اور یہی معاملہ اس جگہ پر ہے کیونکہ ابو غالب کی ثقاہت اس فن کے امام یحییٰ بن معین سے مستقول ہے اس کے علاوہ امام دارقطنی اور ابن عدی وغیر ہما سے بھی عدالت ثابت ہو چکی ہے۔

لہذا ان کے مقابلہ میں الجواتم یا نسائی کی تضعیف تب ہی قابل قبول ہوتی جب وہ مفسر ہوتی۔ باقی رہی ابن حبان کی تضعیف تو اول تو وہ غیر مفسر ہے، لہذا قابل قبول نہیں۔ ثانیاً اس نے لکھا ہے کہ ”لا یجوز الاحتجاج بہ الا فیما وافق الثقات“ کا مفاد یہی نکلتا ہے جو حافظ صاحب نے تقریب میں لکھا ہے کہ

” صدوق یحفظی“ اور حافظ صاحب نے تقریب کے ابتدا میں یہ تحریر فرمایا ہے کہ :

((ابن الحکم علی کل شخص منہم یحکم یثقل اصح ما یتل فیہ وأعدل ما وصف بہ بالخص عبارة وأخلص اشارة ))



علاوہ ازیں ابن حبان کا تسامیل تو ثیق میں اور تخریج میں مشہور و معروف ہے، اگر کسی کو اعتبار نہ آئے تو لسان المیزان، میزان الاعتدال، تہذیب التہذیب اور فتح الباری کے مختلف مقامات کو ملاحظہ کر لے تو میری بات اس کو صحیح نظر آنے لگی، لہذا ان کی تخریج ان نقاد جیاد و جاذبہ فن خصوصاً امام ابن معین اور دارقطنی جیسے ماہرین کے مقابلہ میں اگر مفسر بھی ہو تب بھی قبول نہیں ہو سکتی چہ جائیکہ جہاں مبہم ہو۔ اس جگہ پر ہم دو تین امثلہ نقل کرتے ہیں جس سے اہل انصاف کو میری بات صحیح نظر آنے لگی۔

(1) :----- حافظ ذہبی میزان الاعتدال میں سوید بن عمرو الکلبی (جو کہ صحیح مسلم کے رجال میں سے ہے) کے ترجمہ کے تحت امام ابن معین وغیرہ سے اس کی تو ثیق نقل کرنے کے بعد لکھتے ہیں :

((اما ابن حبان فاسرف و اجتراف فقال كان يعقب الاسانيد ويضع على الاسانيد المصاحح المتون الواهية ))

(میزان الاعتدال جلد ۲ صفحہ ۲۵۳)

اور حافظ ابن حجر رحمۃ اللہ علیہ تقریب میں اس کے ترجمے میں فرماتے ہیں کہ :

((ابن حبان التول فيو لم بدليل ))

(۲) :----- حافظ ذہبی اپنے میزان میں عثمان بن عبد الرحمن الطرائفی کے ترجمہ میں رقمطراز ہیں :

((واما ابن حبان فانه يتتبع كعادته فقال فيروى عن الصنفاء شيئا ويدلسه عن الثقات فلما كثر ذلك في اخباره فلا يجوز عندي الاحتجاج بروايته بل حال ))

(۳) :----- حافظ ذہبی اپنے میزان میں محمد بن الفضل اسدوسی عارم امام بخاری کے شیخ کے ترجمہ میں دارقطنی سے اس کی تو ثیق نقل کرنے کے بعد تحریر فرماتے ہیں :

((قلت هذا قول حافظ العصر الذي لم يات بعد المناسي منه فانه بدأ التول من قول ابن حبان الحساف المستور في عارم فقال اختلط في آخر عمره وتغير حتى كان لا يدري ما يحدث به فوقع في حديثه المساكير الكثره فيغيب المتكبر عن حديثه فيما رواه المسخرون فادلم ليعلم بما من بدأ ترك الكس ولا يبيح بشي مسنا (قلت) ولم يبقه را بن حبان ان يسوق له حديثه مسخرا فاعن ما زعم )) (میزان الاعتدال جلد ۸ صفحہ ۸ ط : مکتبہ الاشريه)

ان عبارات سے آپ معلوم کر سکتے ہیں کہ ابن حبان صحیحین کے رواۃ پر بھی بسا اوقات ایسی جرح کر جاتے ہیں جو قطعاً صحیح نہیں اسی وجہ سے نقاد فن نے ان کی جرح پر رد کی اور اس کی تضعیف کو دوسرے جہاں کی تو ثیق کے مقابلہ میں کوئی وزن نہیں دیا۔

یہ تو میں نے تین مثالیں ذکر کی ہیں اگر اور بھی مثالیں دیکھنی ہوں تو فن رجال کی کتب کو مطالعہ فرمائیں بہت سی مثالیں اور بھی مل جائیں گی۔

لہذا چونکہ زیر بحث راوی (الوغالب) کو دارقطنی ابن معین وغیرہما جیسے نقاد جیاد نے ثقہ قرار دیا ہے، لہذا ابن حبان جو کہ مسرف ہے اس کی جرح مقبول نہیں ہوگی کیونکہ یہ اصول حدیث کے معیاری کتب میں طے ہو چکا ہے کہ جس راوی کی تو ثیق ائمہ فن کے لیے ثابت ہو چکی ہو اس پر اس جرح کی جرح مقبول نہیں ہوگی جو رجال کی جرح میں مستنبت ہو جیسا کہ ابن حبان خصوصاً کوئی دلیل بھی اپنی جرح میں پیش نہ کی ہو، جیسا کہ اس مسئلہ میں ہے اب آپ انصاف سے کہیں کہ مولانا حصاروی کا یہ تحریر فرمانا کہ اس کی ثقاہت کتب اسماء رجال میں نہیں پائی جاتی کہاں تک صحیح ہے؟ کیا مولانا کی نظروں سے یہ اسماء الرجال کی کتب گزری؟

((فان كنت لا تدري فتمك مصيبة ان كنت تدري فالمصيبة عظم ))

آگے پھر مولانا لکھتے ہیں :



”کیونکہ جس کے نام کا کوئی مستقل پتہ نہیں تو اس کے حالات سے کیا آگاہی ہو سکتی ہے۔“

یہ مولانا کی عجیب منطق ہے کہ جس راوی کے نام میں اختلاف ہو اس کے حالات بھی معلوم نہیں ہو سکتے۔ کیا مولانا اس حقیقت سے آگاہ نہیں کہ صحیحین میں بھی ایسے رواقہ پائے جاتے ہیں جن کے ناموں میں کثیر اختلاف ہے لیکن وہ اپنی کینتوں سے مشہور ہیں تو کیا اس وجہ سے مولانا صحیحین کے رواقہ کے متعلق بھی ارشاد فرمائیں گے کہ چونکہ ان کے نام کا بھی پتہ نہیں لہذا ان کے حالات کیسے معلوم ہو سکتے ہیں اور تیجہ یہ کہ یہ رواقہ مجہول العدالت ٹھہرے علی زعم مولانا انحصاراً ہی کیا مجھے ان رواقہ کے ذکر کرنے کی بھی ضرورت ہے؟

درحقیقت بہت رواقہ کسی نہ کسی وجہ سے اپنی کینت سے مشہور ہو جاتے ہیں بعد میں رفتہ رفتہ اختلاف پڑ جاتا ہے دیکھئے صحابہ کرام رضی اللہ عنہم اجمعین سب کے سب عدول ہیں لیکن بعض صحابہ اپنی کینتوں سے مشہور ہو گئے تھے بعد میں ان کے ناموں میں شدید اختلاف ہو گیا۔ حافظ ابن حجر رحمۃ اللہ علیہ تہذیب التہذیب میں سیدنا حضرت ابو ہریرہ رضی اللہ عنہ کے ترجمہ کی ابتدا میں تحریر فرماتے ہیں:

((واختلف فی اسمہ واسم ابیہ اختلافاً کثیراً)) (تہذیب التہذیب: ج: ۱۲)

کم از کم میری نظر سے تو متقدمین خواہ متاخرین میں سے کسی کا بھی ایسا قول نہیں گزرا کہ جس راوی کے نام میں اختلاف ہو وہ مجہول العدالت بن جاتا ہے۔ یہ مولانا کی ہی طبع زاد لہجہ ہے۔ واللہ الموفق

باقی مولانا نے جو یہ لکھا ہے کہ:

”اب اگر دو رکعت پڑھ کر پڑھی جائیں.. وتر نماز کے آخر میں نہیں ہو سکتے۔“

(تنظیم الحدیث مجریہ 14 صفر 1389ھ صفحہ 8 کالم 1)

تو یہ بھی صحیح نہیں کیونکہ یہ دو رکعتیں وتر کے ساتھ نہیں، اس لیے یہ ساری رکعات وتر ہو گئیں ملاحظہ فرمائیے حضرت عائشہ رضی اللہ عنہا کی یہ حدیث جو مسلم کی جلد اول میں مذکور ہے یہ طویل حدیث ہے جو سعد بن ہشام سے مروی ہے جس میں ہے کہ:

((قال قلت یا ام المومنین انبی عن وتر رسول اللہ صلی اللہ علیہ وسلم فضالت کما نعدہ سو اکہ وطوره فیبعث اللہ ما یراء ان یربع من اللیل فیستویک یتوضا ویصلی تسع رکعات لا یسئل فیہا الا فی الثامنہ: فیکر اللہ ویسجدہ ویدعوہ ثم فیضن ولا یسلم ثم ینتول فیصلی الثامنہ ثم ینتقد فیکر اللہ ویسجدہ ویدعوہ ثم یسلم تسلیماً لیسعاً ثم یصلی رکعتین بعدا یسلم ویسجدہ ویکتک احدی عشرۃ رکعتاً یعنی فلما اس بنی اللہ صلی اللہ علیہ وسلم واخذہ اللحم اور تسبیح وصنع فی الرکعتین مثل ضیغہ الاول او کتک تسع رکعات)) صحیح مسلم کتاب الصلوٰۃ باب جامع صلوٰۃ اللیل ومن ماج عنہ اور صن رقم الحدیث: 1749.

اس صحیح حدیث سے واضح ہو گیا کہ حضرت عائشہ رضی اللہ عنہا نے ان دو رکعتوں کو وتر کے ساتھ ہی معلق سمجھا اور قرار دیا اس لیے تو فرمایا کہ ((کتک احدی عشرۃ رکعت)) اور ((کتک تسع)) اور یہ بالکل واضح ہے اب ہم حضرت صدیقہ رضی اللہ عنہا کے فہم پر اعتبار کریں یا مولانا انحصاراً ہی کے فہم پر؟ یہ اہل انصاف خود فیصلہ کریں۔

پھر مولانا انحصاراً ہی صاحب قسط 9 تنظیم الحدیث مجریہ 6 ربیع الاول صفحہ 6 کالم اول میں لکھتے ہیں۔

”حضرت علی رضی اللہ عنہ کی روایت (ابوداؤد طیالسی جلد اول ص 19 میں حدیث ہے حضرت علی رضی اللہ عنہ نبی کریم ﷺ سے روایت کرتے ہیں۔“

((کان یترعد الاذان ویصلی رکعتین عند الاذان)) سنن ابوداؤد طیالسی جلد 1 صفحہ 78 رقم الحدیث: 128. بیروت



”پھر ترجمہ لکھا ہے اور اس کے بعد لکھتے ہیں کہ اس حدیث میں ((کان یوتر)) دوام پر دلالت کرتا ہے جس سے پیر جھنڈا صاحب کو کوئی سبیل انکار نہیں ہے۔“

میں حیران ہوں کہ مولانا جیسے علماء جن کو محقق شہیر جیسے القاب سے یاد کیا جاتا ہے آخر ایسے واہی دلائل پیش کرنے کی جرات کیسے کرتے ہیں۔ پھر مولانا کو غالباً یہ یاد نہیں رہا کہ وہ پہلے تحریر فرما چکے ہیں کہ میں نے کوئی ایسی مثال پیش نہیں کی جس میں مولانا نے مدلسین کی روایات سے استدلال کیا ہو۔ حالانکہ اس پیش کردہ روایت میں ابواسحاق سمیعی ہیں جو مدلسین میں سے ہیں اور ان کی تدلیس مرتبہ ثانیہ میں سے ہے اور روایت بھی عن سے کرتے ہیں گویا جس مضمون میں مجھ پر اعتراض کیا اور میرے لکھنے کو محض الزام قرار دیا:

”فبجان من لایطعن ولا ینسی“

اور پھر اس کی سند میں ابواسحاق کا شیخ حارث اعور ہے جو ضعیف بلکہ کذاب ہے اگرچہ طبع میں حارث کی جگہ پر ابوالحارث جھا گیا ہے جو غلط ہے ابواسحاق کی روایت حارث اعور سے ہی مشہور ہے ورنہ مولانا بتادیں کہ یہ ابوالحارث کون ہے؟ بہر حال نتیجہ صاف ہے اگر یہ حارث ہے تو یہ ضعیف ہے۔ لہذا سند ضعیف ہو گئی اور اگر ابوالحارث ہے جیسا کہ مطبوع میں موجود ہے تو پھر یہ کوئی مجہول راوی ہیں پھر بھی یہ روایت ضعیف اور ناقابل استدلال بن جاتی ہے، لہذا اس روایت کو لے کر معرض استدلال میں آنا مولانا کی فقاہت اور ان کی محققیت کا ہی حصہ ہے۔

ادھر خود تو اسی ضعاف احادیث پیش فرماتے ہیں اور وہ بھی بے دھڑک لیکن ہم اگر کوئی حدیث صحیح یا حسن بھی پیش کرنے کی جرات کرتے ہیں جو ان کے مسلک کے خلاف ہو تو فوراً اس کی تعیض پر آمادہ ہو جاتے ہیں۔ کسی نے کیا خوب کہا ہے:

ہم آہ بھی کرتے ہیں تو ہو جاتے ہیں بدنام

وہ قتل بھی کرتے ہیں تو پھر چاہیں ہوتا

پھر اس کے متن سے دوام کی دلیل لینا اور بھی عجیب بات ہے گویا اس کا مطلب یہ ہو کہ ہمیشہ ہی وتر فجر کی اذان کے وقت پڑھا کرتے تھے جو قطعاً غلط ہے اس سے تو یہی نتیجہ نکلتا ہے کہ آپ وتر ہمیشہ دن میں پڑھتے تھے رات کو نہیں پڑھتے تھے کیونکہ فجر کے بعد شرعی رات نہیں ہے ہاں اگر مطلب یہ ہو کہ آپ جب کبھی رات کو کسی وجہ سے وتر پڑھ نہیں لیتے تھے اور صبح ہو جاتی تھی تو اذان کے وقت بھی پڑھ لیتے تھے تو صحیح جیسا کہ حضرت عائشہ صدیقہ رضی اللہ عنہا کی روایت سے پتہ چلتا ہے لیکن اس صورت میں مولانا کا یہ الزام جو انہوں نے ہمیں کان کی وجہ سے دیا ہے ہبائے منشور بن جائے گا، غور فرمائیں!

پھر آگے اسی پرچہ تنظیم اہلحدیث میں کالم ۲ میں رقمطراز ہیں:

”ابوداؤد الطیالسی کے اسی صفحہ میں ہے:

((عن ابی سعید قال قال رسول اللہ صلی اللہ علیہ وسلم اوتروا قبل الفجر )) مسند ابوداؤد طیالسی جلد ۲ صفحہ ۵۵۸ رقم الحدیث: ۲۲۷۷ ط: بیروت

یہ حدیث قوی ہے جس میں صبح سے پہلے وتر پڑھنے کا ارشاد ہے جس میں وتروں کے بعد دوگانہ پڑھنے کی کوئی گنجائش نہیں ہے۔“

اس کے متعلق اولاً تو یہ گزارش ہے کہ یہ حدیث ابوسعید کی ابوداؤد طیالسی میں اسی صفحہ میں تو نہیں ہے اور نہ ہی اس صفحہ کے پہلے صفحہ میں اور نہ اس کے بعد کے صفحہ میں موجود ہے اور مولانا نے یہ خیال نہیں فرمایا کہ اس صفحہ میں حضرت علی رضی اللہ عنہ کی مسانید ذکر ہو رہی ہیں۔

لہذا وہاں حضرت ابوسعید کی روایت کا آخر کون سا موقع تھا غالباً یہ عجلت میں لکھ گئے ہیں اور چونکہ اپنے تحریر کئے ہوئے سطور کو حرف آخر ہی سمجھتے ہیں لہذا اس پر نظر ثانی کی بھی ضرورت محسوس نہیں کرتے۔



ثانیا: اس حدیث میں وہ بات تو ہے ہی نہیں جو مولانا نے اس میں حاشیہ کے طور پر لگا دی ہے۔ اس میں تو محض آنحضرت ﷺ کے یہ ارشاد مبارک ہے کہ فجر سے پہلے وتر پڑھ لیا کرو آپ نے "قبل الفجر" کے الفاظ فرمائے ہیں "قبل الفجر" نہیں فرمایا پھر اس سے یہ بات کہاں سے نکلتی ہے کہ اب وتروں کے بعد دوگانہ کی گنجائش ہی نہیں ہے۔ کیا قبل الفجر اس بات کو مستلزم ہے کہ وتر بالکل ہی فجر سے تین یا چار منٹ ہی پہلے پڑھ لیا جائے آخر یہ مطلب دلالت ثلاثہ میں سے کس دلالت پر مبنی ہے؟

اس ارشاد گرامی کا واضح مطلب یہی ہے کہ وتر کو فجر سے پہلے پڑھ لیا جائے تاکہ وتروں کو نہ پڑھنا پڑے ہاں اگر نیند یا کسی اور وجہ سے صبح ہو جائے تو پھر بھی پڑھ لینا چاہیے لیکن اس صورت میں پھر وتر کے بعد دو رکعت نہ پڑھنا اس وجہ سے ہے کہ اب رات تو رہی ہی نہیں اور فجر کے بعد آنحضرت ﷺ دو رکعت (سنت الفجر) کے سوائے کچھ نہیں پڑھتے تھے اس لیے وہ دو رکعتیں نہیں پڑھی جائیں گی صرف وتر ہی پڑھا جائے گا کیونکہ اس کی اجازت دوسری احادیث سے آچکی ہے لیکن اس سے یہ بات کہاں نکلتی ہے کہ وتر صبح سے بہت پہلے بھی اگر پڑھ لیا جائے تو اس صورت میں بھی اس کے بعد دوگانہ ادا نہ کرے اس قسم کا استدلال مولانا کی فہم مبارک کا لہجہ ہے۔

آگے پھر اسی کالم میں لکھتے ہیں:

((عن زید بن اسلم قال قال رسول الله صلى الله عليه وسلم من نام عن وتره فليس اذاع )) (رواه الترمذی)

مولانا زید بن اسلم تو صحیح تابعی ہیں ان کا یہ کہنا کہ قال رسول الله ﷺ کیسے درست ہو سکتا ہے یہ تو تابعی بھی نہیں کہ یہ حدیث مرسل ہوتی (گو وہ بھی محققین کے نزدیک ضعیف ہے) لیکن یہ تو مستقطع ہے ایسے منقطع کو معرض استدلال میں لانا آپ کو مبارک ہوتا ہم اس سے بھی ان کا مزعومہ مقصد پورا نہیں ہوتا۔ یعنی ایک آدمی رات کو نیند کی وجہ سے وتر پڑھ نہیں سکا اس لیے صبح کو پڑھ لے آخر اس سے یہ نتیجہ کیسے نکلتا ہے کہ اگر وہ رات کو پڑھے تو اس کے بعد دوگانہ ادا نہ کرے۔ کیا مولانا وتر کو ہمیشہ صبح کے بعد ادا کرنے کے قائل ہیں؟ اگر نہیں تو پھر ان جیسے دلائل کو پیش کرنے کی زحمت آخر کیوں اٹھاتے ہیں۔ اسی طرح مولانا نے جو حضرت عائشہ رضی اللہ عنہا سے مسند احمد کی روایت نقل فرمائی ہے جس کے الفاظ یہ ہیں کہ:

((فانتہی وترہ الی السحر ))

اس سے بھی ان کی مزعومہ دعویٰ کا ثبوت ملتا ہے اس کا واضح اور صاف مطلب یہ ہے کہ گو آنحضرت ﷺ نے رات کے اول حصہ اور اوسط حصہ میں بھی وتر پڑھا ہے لیکن آخر الامر آپ کا وتر رات کے آخری حصہ میں منتهی ہو گیا کیونکہ سحر کے معنی آخر اللیل ہے نہ کہ فجر کے بعد والا وقت پھر اس سے یہ نتیجہ کیسے نکلا کہ سحر کے وقت وتر کے بعد آپ دوگانہ نہیں پڑھتے تھے؟ یہ دو رکعتیں وتر کے ساتھ ہی کہیں اسی وجہ سے حضرت عائشہ صدیقہ رضی اللہ عنہا نے یہ فرمایا تھا کہ:

((فلك تسبح و تک عمرة ))

جیسا کہ گزشتہ صفحات میں مسلم شریف سے یہ روایت نقل کی جا چکی ہے تو اب مطلب یہ ہوا کہ اخیر عمر میں آپ وتر کو رات کے آخری حصہ میں ادا فرماتے تھے اور یہ دو رکعتیں بھی ان کے ساتھ ہوتی تھیں۔ لہذا ہم یہ سمجھنے سے قطعی قاصر ہیں کہ یہ حدیث ان کے مفروضہ پر کیسے دلیل بن سکتی ہے۔ پھر مولانا نے جو احادیث پیش کی ہیں ان سے زیادہ سے زیادہ یہ معلوم ہوتا ہے کہ آنحضرت ﷺ نے چند بار وتر کے بعد دوگانہ رکعت بیٹھ کر نہیں پڑھیں اس سے ان کی مواظبت اور مداومت پر حرف نہیں آتا کیونکہ نوافل و مندوبات میں مداومت عرفی ہوتی ہے جو اکثریت کے مترادف ہے ورنہ اگر کسی فعل سے چند بار کو مستثنیٰ کرنے سے مواظبت بالکل نہیں رہتی تو پھر مولانا سوائے فرائض کے دوسرے اکثر افعال میں مواظبت ثابت نہیں کر سکتے اور اس طرح سلف سے خلف تک جو کسی فعل میں مواظبت و مداومت کا ذکر کرتے آئے ہیں وہ سراسر بے معنی ہو کر رہ جاتا ہے۔

ایسا دعویٰ (ان دو رکعتوں کے متعلق) نہ تو ہم نے کیا ہے اور نہ ہی کر سکتے ہیں ہمارا دعویٰ تو اکثریت کے بارہ میں ہے اور اس کو ہم مواظبت یا ہمیشگی سے تعبیر کرتے ہیں کیونکہ



بر کام میں کتنی مداومت بھی کی جائے لیکن پھر بھی اس سے چند مستثنیات ہو سکتی ہیں۔ اور مولانا نے اس (اکثریت) کی نفی پر کوئی دلیل ٹھوس و معقول ابھی تک پیش نہیں فرمائی باقی مولانا نے جو آخری قسط میں تحریر فرمایا ہے کہ:

اور ان (دوگانہ) کو نبی ﷺ ہمیشہ پڑھتے تھے یہ آنحضور ﷺ پر جھوٹ باندھنا ہے جس کی سزا بڑی سخت ہے۔

اس عبارت میں انہوں نے اشارہ گویا مجھے اس کا متمم بنایا ہے کہ میں نے ذات اقدس حضرت سرور کائنات ﷺ پر جھوٹ باندھا ہے اس کے متعلق میں کیا عرض کروں دوسروں پر بیجا الزامات تھوپنا اور ان کی طرف ناکردہ گناہ منسوب کرنا یہ مولانا کی طبیعت ثانیہ بن چکی ہے۔

چنانچہ گزشتہ صفحات میں مولانا کی گل افشائیاں ذکر کر چکا ہوں، اللہ تبارک و تعالیٰ بہتر جانتا ہے کہ میں نے آنحضرت ﷺ پر قطعاً جھوٹ نہیں باندھا محض ایک بات صحیح سمجھ میں آگئی تھی (اور اب بھی اس کو صحیح سمجھ رہا ہوں) وہ عرض کر دی تھی اور اس کے باوجود بھی اگر وہ مجھے ایسے عظیم گناہ کا مرتکب سمجھ رہے ہوں گے تو اس کا فیصلہ ان شاء اللہ رب العالمین، مالک بلو الدین کی عدالت میں ہوگا پھر وہاں ان کو جواب دہ ہونا پڑے گا، میں اس سے مزید اس پر کچھ بھی لکھنا نہیں چاہتا۔

آگے مولانا فرماتے ہیں کہ:

”میں کہتا ہوں کہ پھر تروں کے بعد یہ دور کتنیں پھوڑ دی گئیں صرف وتر پر نماز کو ختم کیا گیا۔“

میں پوچھتا ہوں کہ ایسی حدیث کس کتاب میں ہے کہ پھر آپ نے ان دور کعتوں کو پھوڑ دیا تھا؟ ایسی حدیث ابھی تک تو آپ نے پیش فرمائی ہی نہیں صرف ایسی احادیث پیش فرمائی ہیں جن سے یہ معلوم ہوتا ہے کہ چند بار آپ نے ان کو نہیں پڑھا تھا لیکن یہ ترک بعد تھا یا ابتدا میں اور اس کے بعد پھر ہمیشہ دور کعت پڑھتے رہتے تھے، اس کے متعلق ان احادیث میں کوئی تعرض نہیں یہ ”پھر تروں کے بعد“ مولانا کی ہی حاشیہ آرائی ہے وہ دوسروں کو تو ایسا الزام دینے سے بھی نہیں گھبراتے کہ وہ حضور اکرم ﷺ پر جھوٹ باندھتے ہیں لیکن خود ایسی حاشیہ آرائیاں اپنی طرف سے احادیث میں کر دیتے ہیں اور ان کو کوئی کہنے والا نہیں۔ لہذا ان پر یہ فرض ہے کہ اپنے اس اضافے کو صراحتاً حدیث سے ثابت کریں ورنہ وہ خود فیصلہ کریں کہ انہوں نے کس چیز کا ارتکاب کیا ہے۔

دراصل ان احادیث میں یہ بات ہے ہی نہیں کہ یہ ترک (دوگانہ) پہلے تھا اب صاف بات تو (محدثین کے تطبیق کے طریقہ پر) یہ ہے کہ دونوں احادیث کو اپنی جگہ پر رکھا جائے جن جن احادیث سے آپ کی ان دور کعتوں پر مداومت ہوتی ہے اس کو اغلب احوال پر محمول کیا جائے اور ترک والی حدیثوں کو جواز کے لیے گاہے گاہے پھوڑنے پر محمول کیا جائے آخر اس میں کون سی خرابی ہے؟ آگے مولانا فرماتے ہیں:

”یہ سنت بالکل نہیں ہے اس کی تین وجوہات ہیں۔ یہ کہ یہ خاصہ نبوی ہے اور خاصہ نبوی امت کے لیے سنت نہیں۔“

مولانا صاحب خاصہ نبوی احتمالات سے ثابت نہیں ہوتا اس کے لیے ٹھوس دلیل چاہئے ورنہ بہت سی باتوں کے متعلق یہ دعویٰ کیا جاسکتا ہے اور پھر اس سے بہت سے کابل اور سنت سے تغافل کرنے والوں کو ایک بہانہ ہاتھ آجائے گا اور یہی کہیں گے کہ جناب یہ تو خاصہ نبوی ہے ہم کو اس پر عمل کرنا نہیں ہے۔ باقی آگے چل کر جو مولانا نے اس کی دلیل یہ دی ہے کہ آں حضرت ﷺ نے فرمایا کہ:

((امت کا دم))

تو اس کے متعلق یہ گزارش ہے کہ یہ فرمان نبوی ﷺ تو ثواب کے متعلق تھا یعنی ثواب کے سلسلہ میں آپ جیسا نہیں ہوں بلکہ مجھے بیٹھ کر نماز پڑھنے میں بھی پورا ثواب ملتا ہے اور یہ بات مختلف فیہ ہے ہی نہیں بلکہ ہم بھی یہ ملتے ہیں کہ بیٹھ کر پڑھنے کا ثواب آدھا ہی ہے لیکن آدھے ثواب کو اختیار صرف اس لیے کرتے ہیں کہ آنحضرت ﷺ کی سنت ہے لہذا یہ دلیل صحیح نہیں رہی۔ آگے پھر قمطر ازہیں رہی یہ کہ یہ دو تین دفعہ کا فعل ہے پھر اس کے خلاف عمل ہونا رہا ہے کیونکہ آنحضور ﷺ آخر میں وتر پڑھتے رہے ہیں جس کے بعد کوئی

نماز نہیں پڑھی۔"

اس وجہ پر بھی دلیل معقول تو کوئی پیش نہیں فرمائی آخر سے مراد اگر وہ حدیث ہے جس میں یہ الفاظ ہیں کہ :

((ناخی وترہ ابی العجر))

تو اس کے متعلق پہلے بھی عرض کرچکا ہوں کہ اس سے ان دور کعتوں کی نفی نہیں ہوتی کیونکہ رات کے آخری حصہ میں ہو کر رہ گیا تھا یعنی آپ ﷺ رات کے ابتدائی حصہ میں بھی وتر پڑھتے رہے اور وسطی حصہ میں بھی لیکن آخر عمر میں آپ اک وتر رات کے اخیر حصہ میں ہوتا تھا، اب کوئی اہل علم انصاف سے بتائے کہ اس سے آخر ان دور کعتوں کی نفی کیسے ہوتی ہے؟ اور اگر اس وجہ سے مولانا کی مراد یہ ہے کہ جن حدیثوں سے ترک معلوم ہوتا ہے وہ آخری فعل ہے تو اس کے لیے دلیل کا مطالبہ ہے کہ یہ حدیثیں بعد کی ہیں۔

حالانکہ حضرت عائشہ رضی اللہ عنہا کی حدیث جو مسلم شریف میں وارد ہے جس میں انہوں نے آپ کی آخر عمر رات کی نماز کا جو ذکر کیا ہے (حدیث کے الفاظ بالکل واضح ہیں کہ یہ اخیر کا فعل ہے) اس میں ان دور کعتوں کا بھی ذکر ہے اور ان سب کو ملا کر حضرت عائشہ رضی اللہ عنہا نے اس کو نو شمار کیا ہے "فتک تسع" اب آپ ہی فرمائیں کہ آپ کے احتمال کو صحیح سمجھیں یا سیدہ عائشہ رضی اللہ عنہا کے قول کو اور دوسرے کسی مرد صحابی کی بات زیادہ وزنی نہیں ہو سکتی کیونکہ یہ نماز (اکثر آپ گھر پر ہی پڑھتے تھے۔ یہ وجہ بھی معقول ہے آگے بیان کرتے ہیں۔

(1) :۔۔۔۔۔ تیسری وجہ یہ ہے کہ یہ نفل تہجد کے وقت پڑھے گئے ہیں، عشاء کے وقت پڑھنے کا کوئی ذکر ہی نہیں ہے صرف ثوبان رضی اللہ عنہ کی روایت میں ذکر ہے تو وہ مسافر کے بیان میں ہے لہذا مولانا آپ جیسے محقق شہیر سے وفوق کل ذی علم و الاربابی ارشاد مبارک قطعاً و محمل نہیں ہونا چاہئے تھا اگر جناب کو ایسی حدیث نہیں ملی تو اس کا یہ مطلب نہیں کہ فی الواقع ایسی حدیث ہی موجود نہیں ہے بلکہ ایسی صریح حدیث بھی ہے جو مزید تحقیق میں آرہی ہے لہذا یہ تیسری وجہ بھی "لایسمن ولا یغنی من جوع" ہے۔

پھر آگے چل کر مولانا اس طرح گواہ افشانی کرتے ہیں :

"پانچواں امر تنقیح طلب یہ تھا کہ ان نظموں کو اگر کوئی تہجد کے وقت وتروں کے بعد پڑھے تو اس طرح پڑھنے چاہئیں کہ بیٹھ کر شروع کرے جب قراۃ پوری ہو جائے تو کھڑا ہو جائے پھر رکوع کرے اور سجدہ کر کے رکعت پوری کرے اسی طرح دوسری رکعت پڑھے اس طرح پڑھنے کا پورا ثواب ملے گا۔"

مولانا عجیب بات فرماتے ہیں پہلے تو یہ ثابت کرنے کی کوشش کی ہے کہ وتر کے بعد دوسری نماز بالکل نہ پڑھی جائے کیونکہ یہ فرمان نبوی :

((صلوا اخر صلوا بحکم باللیل و ترا)) ادا قال

کے خلاف ہے اور وتر کے بعد دو رکعت جو آپ نے پڑھی ہیں وہ آپ کا خاصہ تھا اور خاصہ امت کے لیے سنت نہیں ہے۔ اور پھر اس جگہ یہ فرماتے ہیں کہ اگر کوئی تہجد کے وقت پڑھے تو اس طریقہ پڑھے تو پورا ثواب ملے گا جس کا صاف مطلب یہ ہے کہ تہجد کے وقت وتروں کے بعد وہ بھی دو رکعت پڑھنے کے جواز کے قائل ہیں لیکن ان کے تحریر کردہ طریقہ پر لہذا بجا طور پر یہ ان سے دریافت کیا جاسکتا ہے کہ اگر وہ امت کے لیے سنت سے ہی نہیں تہجد پڑھی ہی کیوں جائیں اور پھر ان کا ثواب کیسے پورا ملے گا۔ کیا سنت کی مخالفت میں بھی ثواب ملتا ہے؟ بہر حال اس تناقض کو وہ خود ہی رفع کر سکتے ہیں ہم جیسے بیچ میدان تو اس کے رفع کرنے سے قاصر ہیں۔

بہر صورت اگر وہ تہجد کے وقت وتر کے بعد دو رکعتوں کے پڑھنے کو جائز اور کار ثواب سمجھتے ہیں تو باقی رہا عشاء کے بعد وتروں کے بعد کے پیچھے دو رکعتوں کا اثبات سو ہمارے ذمہ ہے ہم ان کو حضرت رسول اللہ ﷺ کی حدیث دکھا دیتے ہیں پھر دیکھیں گے کہ وہ حق کو تسلیم کرتے ہیں یا نہیں۔

باقی ان دور کعتوں کے پڑھنے کی کیفیت کو جو مولانا نے بس ایک ہی طریقہ میں بند کر دیا ہے وہ صحیح نہیں کیونکہ یہ کیفیت (یعنی مولانا کی بیان کردہ کیفیت) ان دور کعتوں کی اس صورت





دوسری حدیث بھی حضرت عائشہ رضی اللہ عنہا سے مروی ہے جو مسند احمد کے جزء سادس، ص ۱۵۶ میں واقع ہے۔

(( حدیث عائشہ رضی اللہ عنہا یعنی ابی بنی النضر شامی یعنی ابی راشد عن یزید بن یعفر عن الحسن بن سعد بن ہشام عن عائشہ رضی اللہ عنہا ان رسول اللہ صلی اللہ علیہ وسلم کا ذاتی العطاء وعل المنزل ثم صلی رکعتین ثم صلی بعدہما رکعتین اطول منہما ثم اور تریح ثلاث لا یفضل فیہن ثم صلی رکعتین ووجاس یرکب ووجاس ویسجد ووجاس ))

رجال السنہ: ..... امام احمد کے بعد ان کا شیخ ابوالنضر ہے ان کا نام ہاشم بن القاسم ہے جو کہ ابوالنضر کی کنیت ہے زیادہ مشہور ہیں ان کے متعلق تقریب میں لکھا ہے کہ ثقہ ثبت اس کے بعد محمد بن راشد جو شامی نہیں اور وہ صدوق ہیں قالہ فی التقریب) اور وہ یزید بن یعفر سے روایت کرتے ہیں اس کے متعلق حافظ صاحب تعجیل المسنفقہ رجال الاء بعہ میں فرماتے ہیں کہ:

((قال الدر قطنی یعتبر بہ ))

یعنی امام دارقطنی فرماتے ہیں کہ یہ راوی معتبر ہے۔

(( و ذکرہ ابن حبان فی الثقات ))

اور ابن حبان نے اس راوی کو اپنے (الثقات) میں ذکر کیا ہے، پھر آگے حافظ صاحب فرماتے ہیں کہ:

((وقال الدہیبی فی المیزان لم یس یحیی ))

اور حافظ ذہبی میزان الاعتدال میں فرماتے ہیں کہ یہ راوی حجت نہیں ہے۔

بندہ راقم الحروف کہتا ہے کہ حافظ ذہبی کا یہ فرمانا کہ ”یہ راوی حجت نہیں ہے۔“ اس راوی کو ثقاہت سے نہیں گرا تا کیونکہ یہ جرح غیر مفسر ہے حافظ ذہبی صاحب نے اس جرح کا سبب بیان نہیں کیا حالانکہ اس کی توثیق امام دارقطنی جیسے محقق فن اور معتدل سے موجود ہے اور خود ذہبی صاحب نے میزان میں تصریح کی ہے کہ امام نسائی کے بعد دارقطنی جیسا امام فن اور کوئی نہیں گرا اور پھر امام دارقطنی اس توثیق میں منفرد بھی نہیں کیونکہ ابن حبان نے بھی ان کی توثیق کی ہے اس لیے اس کو اپنے (الثقات) میں ذکر کیا ہے۔

اور یہ بات اصول حدیث میں طے ہو چکی ہے کہ تعدیل پر جرح صرف وہ مقدم ہوتی ہے جو مفسر ہو۔ لہذا امام دارقطنی جیسے ناقد جدید کے مقابلہ میں حافظ ذہبی کی یہ جرح غیر مفسر غیر معتبر ہے۔ علاوہ ازیں یہ بات بھی مسلم نہیں کہ یہ الفاظ

”یس یحیی“ جرح پر قطعی دلالت کر رہے ہیں کیونکہ حجت یہ ثقہ، ثبت وغیرہما کے الفاظ سے بہت اونچا ہے اس لیے حجت ہونے کی نفی سے ثقاہت کی نفی لازم نہیں آتی۔

اب حافظ ذہبی کا قول بھی ان دو اماموں کے قول کے متعارض نہیں رہا کیونکہ حافظ ذہبی نے حجت ہونے کی نفی کی ہے نہ کہ مطلق ثقاہت کی لہذا یہ راوی ثقہ ہے گوجہ نہیں ہے اور ایسا محمل تلاش کرنا جس سے ائمہ حدیث کے اقوال کا آپس میں تعارض رفع ہو جائے حد امکان تک نہایت ضروری ہے۔ ہمارا مذکورہ بالا دعویٰ ہے ایک ہی راوی ثقہ بھی ہو سکتا ہے اور غیر حجت بھی پر ذیل میں ائمہ فن کے اقوال ملاحظہ فرمائیں:

(1): ..... میزان الاعتدال میں محمد بن اسحاق کے ترجمہ میں حافظ ذہبی امام یحییٰ بن معین سے نقل فرماتے ہیں کہ قال ابن معین ”ثقہ ولیس یحیی“ یعنی محمد بن اسحاق ثقہ تو ہیں لیکن حجت نہیں۔ (المیزان: ج ۳ ص ۶۹ طبع جدید)

آگے چل کر پھر لکھتے ہیں:



((قال البوزرعة سالت يحيى بن معين عن ابن اسحاق هو حجة؟ قال هو صدوق الحجة بعبد الله بن عمرو والواضعي وسعيد بن عبد العزيز )) (الميزان: ج ٣ ص ٤٧٢)

(٢) :..... یعنی البوزرعة فرماتے ہیں کہ میں نے امام یحییٰ بن معین سے پوچھا کہ کیا ابن اسحاق حجة ہیں تو امام ابن معین نے جواب میں فرمایا کہ ابن اسحاق صدوق ہیں حجة تو بعید اللہ بن عمرو واضع، اور سعید بن عبد العزیز ہیں۔ اس عبارت نے مزید وضاحت کر دی کہ حجة کا لفظ ثقہ صدوق وغیرہما سے کافی ارفع و اعلیٰ ہے۔ اس طرح سلیمان بن حیان ابو خالد الاحمر الکوفی کے ترجمہ کے تحت لکھتے ہیں :

((روى عباس عن ابن معين صدوق ليس بحجة)) (الميزان: ج ٢ ص ٣٠٠)

یعنی عباس الدوری ابن معین سے روایت کرتے ہیں کہ سلیمان صدوق ہیں اور حجة نہیں ہیں۔ اور ابن عدی نے بھی اسی بات کو بحال رکھا ہے جیسا کہ اپنے ”کامل“ میں فرماتے ہیں کہ

((جو کما سخی صدوق ليس بحجة)) (الميزان: ج ٢ ص ٣٠٠)

یعنی سلیمان الاحمر جیسا کہ یحییٰ نے فرمایا صدوق ہیں اور حجة نہیں ہیں۔

(٣) :..... معاذ بن ہشام بن ابی عبد اللہ استوائی کے ترجمہ میں نقل فرماتے ہیں :

((صدوق ليس بحجة)) (الميزان: ج ٤ ص ١٣٣)

یعنی معاذ بن ہشام صدوق ہیں اور حجة نہیں۔

ان امثلہ سے یہ اندازہ نہ کیا جائے کہ یہ خاص امام ابن معین کی اصطلاح ہے بلکہ اور ائمہ فن حدیث سے بھی ایسے بہت امثلہ موجود ہیں ایک مثال مزید ملاحظہ فرمائے۔

(٤) :..... موسیٰ بن عبیدہ الربذی کے ترجمہ میں حافظ ذہبی لکھتے ہیں :

((قال ابن سعد ثقہ وليس بحجة)) (الميزان: ج ٦ ص ٢١٣)

ابن نے سعد نے کہا ہے کہ موسیٰ ثقہ ہیں اور حجة نہیں ہیں۔

ایسی اور بھی بہت امثلہ مزید رجال کی کتب میں ملتی ہیں لیکن طوالت کے خوف سے ان کو ذکر نہیں کیا جاتا۔ ہماری پیش کردہ حقیقت کے ثبوت کے لیے یہ امثلہ بھی کافی اور شافی ہیں۔ بہر کیف جب عدم حجیت ثقاہت کے منافی نہیں ہے کیونکہ حجة کا لفظ ارفع و اعلیٰ ہے لہذا ان کی نفی سے اس سے ادنیٰ درجہ کا انتفاء نہیں ہوگا۔ تو پھر زیر بحث راوی یزید بن یعضر کے متعلق حافظ ذہبی کا یہ فرمانا کہ :

((ليس بحجة ))

اس راوی کو کوئی ضرر نہیں پہنچا سکتا اور نہ اس کو ثقاہت و صداقت کے مرتبہ سے گراتا ہے کیونکہ اس کی توثیق اس شان کے امام دارقطنی سے ثابت ہو چکی ہے۔ اس راوی کے بعد الحسن آتے ہیں کہ یہ حسن بصری ہیں جس کے متعلق تقریب التہذیب میں حافظ صاحب ارقام فرماتے ہیں کہ ثقہ فاضل مشہور اس کے بعد سعد بن ہشام ہیں وہ بھی ثقہ نہیں تقریب بالجملة اس حدیث کی سند حسن لذاتہ کے درجہ سے قنزل نہیں ہے بلکہ اگر اس کو صحیح لغیرہ کہا جائے تو صواب سے بعید نہیں ہے۔

متن حدیث :..... اس حدیث سے واضح طور پر پتہ چلتا ہے ہ آحضرت ﷺ اگر اول رات میں عشاء کی نماز کے بعد بھی وتر پڑھتے تھے تو دو رکعت پڑھ کر پڑھا کرتے تھے اب تو شارع علیہ



السلام سے عشاء کے بعد وتر کے پیچھے دوگانہ بیٹھ کر پڑھنا ثابت ہو گیا اور اس سے قبل ایک عام دلیل (حضرت ابو امامہ رضی اللہ عنہ کی حدیث سے پہلے مقالہ میں پیش کر چکا ہوں) اب ان ادلہ واضحہ کے ہوتے ہوئے بھی اگر کوئی بدعت کا حکم لگانا ہے تو جواب میں ہم صرف یہی کہہ سکتے ہیں کہ۔

بدم گفتی و شور سندی عفاک اللہ نگو گفتی

اس حدیث کے متن میں کوئی نکارت بھی نہیں ہے۔

(۱)..... اس حدیث سے معلوم ہوا کہ آپ نے عشاء کی نماز کے بعد چار رکعتیں پڑھیں یہ کوئی اچھنبے کی بات نہیں کیونکہ گو آنحضرت ﷺ اکثری طور پر دو رکعت پڑھا کرتے تھے لیکن بعض اوقات چار رکعتیں بھی پڑھا کرتے تھے۔ چنانچہ عشاء کے بعد ان چار رکعات کا ثبوت صحیح بخاری میں بھی موجود ہے۔ یہ جو کہا کہ:

((ثم اوتر ثلاث لا یفصل فیہن ))

(۲)..... یعنی پھر آپ تین رکعات وتر ادا فرماتے تھے جن میں فصل نہیں کرتے تھے (یعنی لکھے پڑھتے تھے اور دو پر سلام نہیں پھیرا کرتے تھے) یہ بات بھی غیر معروف نہیں کیونکہ آنحضرت ﷺ کے تین رکعات کی کیفیتوں میں سے احادیث صحیحہ میں یہ کیفیت بھی وارد ہوئی ہے یعنی تین رکعات ایک سلام سے پڑھنا اور درمیان میں تشہد کے لیے بھی نہ بیٹھنا بلکہ تیسری رکعت میں بیٹھ کر تشہد وغیرہ پڑھ کر سلام پھرتے تھے۔

(۳)..... آپ کا اول اللیل میں عشاء کی نماز کے بعد وتر پڑھنا بھی احادیث صحیحہ سے ثابت ہے۔ لہذا اس حدیث کے متن میں کوئی نکارت نہیں رہی۔

ایک اور حدیث حضرت عائشہ رضی اللہ عنہا سے مروی ہے وہ بھی ملاحظہ فرماتے چلیے!

((حدثنا عبد اللہ حدثني ابي خازم بن القاسم بن هشام عن قتادة عن زرارة بن اوفى عن سعد بن هشام عن ابيه عن عائشة رضي الله عنهما ان نبي صلى الله عليه وسلم كان اذا وتر صلى ركعتين وبجاءس )) (مسند احمد: ج ۶ ص ۲۵۵)

رجال السنن:..... امام احمد کا شیخ ازہر بن القاسم ہے اور وہ صدوق ہے (تقریباً) وہ ہشام سے لینے والے ہیں اور یہ ابن ابی عبد اللہ السننوی ہیں جن کے متعلق تقریب میں لکھا ہے کہ ثقہ ثبت و قدرمی بالقدر (وہ ثقہ ہیں ضابطہ ہیں اور ان پر قدریہ ہونے کا الزام ہے اس حدیث میں ان کے اس مذہب کو کوئی تقویت نہیں ہے۔ جس کی وجہ سے روایت میں ضعف آجائے۔ کمالاً تنحی

ہشام کے استاد قتادہ ہے یہ ابن دعاہ السدوسی ہے جو ثقہ ثبت ہیں۔ (التقریب) لیکن وہ مدلس ہیں لیکن ان کی مدلیس کے خطرہ سے اس روایت میں کوئی خلل واقع نہیں ہوتا کیونکہ اس جیسی اور روایات اور صحابہ سے بغیر اس علت کے موجود ہیں، لہذا متابعات و شواہد میں ایسی چیز معتبر ہو جاتی ہیں۔ (کما تقرنی مقررہ) قتادہ کے بعد زرارہ آتا ہے اس کے متعلق پہلی حدیث کے رجال کے متعلق گزارش کرتے وقت عرض کیا جا چکا ہے اور وہ سعد بن ہشام سے روایت کرتے ہیں اس راوی کا حال بھی دوسری حدیث کی سند پر کلام کرتے وقت گزر چکا اور سعد بن ہشام سے روایت کرتے ہیں وہ ہشام بن عامر ہیں اور صحابی رضی اللہ عنہ ہیں۔

خلاصہ کلام یہ کہ اس حدیث کی اسناد بھی صحیح ہے گو پہلی حدیث سے کچھ نازل ہے کیونکہ اس حدیث کی سند میں زرارہ اور حضرت عائشہ رضی اللہ عنہا کے درمیان دو واسطے ہیں اور اس میں کوئی جرح نہیں ہے۔

متن الحدیث:..... اس حدیث سے معلوم ہوتا ہے کہ آنحضرت ﷺ جب بھی وتر پڑھتے تھے اس کے بعد دو رکعت بیٹھ کر پڑھتے تھے اور آپ سے وترات کے اول، اوسط اور آخر تینوں حصوں میں ثابت ہے لہذا اس حدیث سے بھی معلوم ہوا کہ وتر کے بعد ہمیشہ آپ کا معمول تھا کہ دو رکعت بیٹھ کر پڑھا کرتے تھے۔



((وبدا هو المراد والمطلوب))

اور یہ حدیث حضرت ابوامامہ رضی اللہ عنہ والی حدیث کی مؤید ہے جو پہلے مضمون میں تحریر کی جا چکی ہے اور جس سے بھی یہ ثابت ہوتا تھا کہ آنحضرت ﷺ جب بھی وتر پڑھتے تھے تو دو رکعت وتر کے بعد بیٹھ کر پڑھتے تھے اور ان دو رکعتوں میں سورۃ اِذَا زُلْزِلَتْ اِلَّا رُضُّ اور قُلْ يَا أَيُّهَا كَافِرُونَ تلاوت فرماتے تھے۔

ان احادیث سے بخدا اللہ یہ اچھی طرح ثابت ہو گیا کہ وتر کے بعد (خواہ رات کے اول حصہ میں عشاء کی نماز کے بعد خواہ رات کے آخری حصہ میں تہجد کے بعد) دو رکعت بیٹھ کر پڑھنا بدعت نہیں ہے بلکہ مندوب و مسنون ہے کیونکہ سرور کائنات حضرت رسول اللہ ﷺ سے پڑھنا علی الدوام ثابت ہے۔ مضمون ہذا سے قبل یہ تحریر کر چکا ہوں کہ نووی نے بھی ان احادیث کو دیکھ کر وتر کے بعد دو رکعتیں پڑھنے کو جائز قرار دیا ہے۔ اسی طرح حافظ ابن حزم جو بدعتیوں اور مقلدوں کے لیے شہاب ثاقب ہیں اور سنت کے اتباع کا شدید اہتمام کرتے ہیں انہوں نے بھی محلی میں یہ تصریح کی ہے کہ وتر کے بعد نفل جائز ہے اور دلیل حضرت رسول اللہ ﷺ کا وتر کے بعد بیٹھ کر دو رکعت پڑھنے کا فعل پیش کیا ہے۔ حالانکہ آپ کا یہ امر کہ وتر کو رات کی نماز کے آخر میں رکھو انہوں نے بھی نقل کیا ہے۔ قول اور فعل کے تعارض کے متعلق پہلے مضمون میں کھڑے ہو کر پینے سے منع اور آنحضرت ﷺ کا کھڑے ہو کر پینے کا فعل پیش کر چکا ہوں یہاں پر مزید وضاحت کی جاتی ہے۔

(۱) : ..... صحیح مسلم میں انس رضی اللہ عنہ سے روایت ہے کہ :

((ان النبی صلی اللہ علیہ وسلم زعم ان الشرب قائما)) صحیح مسلم : کتاب الاشریہ باب فی الشرب قائما

اور دوسری روایت میں صحیح مسلم یہ الفاظ ہیں :

((ان یشرب الرجل قائما))

(۲) : ..... اسی طرح صحیح مسلم میں حضرت ابوہریرہ رضی اللہ عنہ سے ان الفاظ سے روایت مروی ہے۔

((الایشربن احدکم قائما فی فطمتی))

اس حدیث سے تو معلوم ہوتا ہے کہ یہ حکم امت کے لیے ہے اور اس پر لفظا حکم واضح طور پر دلالت کر رہے ہیں۔ لہذا اس امر اور آپ کے فعل کھڑے ہو کر پینا میں تعارض نہ ہو کیونکہ بظاہر یہ فعل (یعنی الشرب قائما) آپ کی ذات شریف سے مخصوص معلوم ہوتا ہے لیکن پھر بھی محققین علماء دونوں میں جمع کی صورت کو اختیار کرتے ہیں اور کہتے ہیں کہ نبی سے مراد نبی تنزیہی ہے اور آپ کا فعل جواز پر دال ہے اور اسی توجیہ کو حافظ ابن حجر اولی قرار دیتے ہیں جیسا کہ علامہ مبارکپوری تحفۃ الاحوذی : ج 1 میں تحریر فرماتے ہیں :

((ومستمر من قال ان احادیث النبی محمولہ علی کراہیۃ التمزیہ قال الحافظ (ای ابن حجر) بداحسن المسالك وسلم ما وابعده من الاعراض))

یعنی حافظ صاحب فرماتے ہیں کہ یہ توجیہ زیادہ اچھی ہے اور اعتراض سے بھی یہی زیادہ دور ہے۔ بخلاف اس کے وتر کو رات کی نماز کے آخر میں رکھنے کے متعلق ایک حدیث حضرت عبداللہ بن عمر رضی اللہ عنہ سے مروی ہے جس سے معلوم ہوتا ہے کہ یہ حکم عام ہے (یعنی آنحضرت ﷺ کی ذات گرامی بھی اس میں داخل ہے) اور وہ حدیث یہ ہے۔

((حدثنا عبد اللہ حدثنی ابی ثناء محمد بن جعفر و حجاج قالاشنا شعبیہ عن ابی التیاح عن ابی مجلز عن ابن عمر رضی اللہ عنہ ان النبی صلی اللہ علیہ وسلم قال الوتر آخر رکعت من

اللیل)) مسند احمد : ج ۲ ص ۴۳۔ رجال السنہ : ..... امام احمد کے دو شیخ میں ایک محمد بن جعفر بن مدنی بصری ہیں جو عند کے لقب سے معروف ہیں یہ ثقہ ہیں۔

(تقریب) دوسرا حجاج ہے اور وہ حجاج ابن محمد المصیصی الاعمالی محمد الترمذی الاصل ہیں۔ اس کے متعلق حافظ صاحب تقریب میں فرماتے ہیں کہ ثقہ ثبت لکنہ اختلط فی آخر عمره لما قدم بغداد قبل موته



مطلب یہ ہے کہ یہ راوی ثقہ ہیں باقی رہا ان کا اختلاط تو اس سے آخذ حضرت امام احمد ہیں جو آپ نے اختلاط سے قبل انہیں کچکا تھا۔ لہذا اس اختلاط سے حدیث کی سند میں کوئی خرابی واقع نہیں ہو سکتی۔ امام احمد کے دونوں شیخوں کا استاد شعبہ ہے اور وہ ابن الجراح ابو بسطام الواسطی ثم البصری ہے اور اس کے متعلق تقریب میں مرقوم ہے۔

(( ثقہ حافظ مستقر کان الثوري ليتول هو امير المؤمنين في الحديث وهو اول من فتن بالعراق عن الرجال وذب عن السيرة وكان عابدا ))

اس عبارت پر مزید حاشیہ آرائی کی کوئی ضرورت نہیں۔ امام شعبہ ابو التیاح سے روایت کرتے ہیں (ان کا نام یزید بن حمید ہے اور یہ ثقہ ہیں) (تقریب) پھر ابو مجلز ہے (ان کا نام لاحد بن حمید ہے یہ بھی ثقہ ہیں) (تقریب) اس حدیث کی سند ان شاء اللہ بے غبار ہے۔

متن الحدیث: ..... اس حدیث میں جناب سید المرسلین ﷺ عمومی حکم بیان فرماتے ہیں کہ وترات کی نماز کی آخری رکعت ہے۔ سیاق حدیث کا اس بات کی طرف اشارہ کرتا ہے کہ حکم عام ہے یعنی آپ کی ذات مقدسہ بھی اس میں داخل ہے۔ یہ ایسا ہی ہے جیسا کہ علماء "لا صلوة بعد العصر" کے متعلق فرماتے ہیں کہ اس حکم میں آپ کی ذات مبارکہ بھی داخل ہے اس لیے آپ کا فعل (یعنی عصر کے بعد دو رکعت پڑھنا) اس سے متعارض ہے اس لیے یا تو اس کی نہی یا فعل کو متاخر ہونے کی وجہ سے اس نہی سے مخصوص مانا جاتا ہے۔ ("انظر حصول المامول" پھر نوع جب ایسے قول کہ جس میں آپ کی ذات گرامی داخل نہ ہو (جیسا کہ) نہی عن الشرب قائم) اور فعل متعارض میں بھی محققین جمع کا طریقہ ہی اختیار کرتے ہیں تو پھر اس صورت میں کہ قول میں آپ کی ذات والا بھی شامل ہو اور فعل اس سے بظاہر متعارض ہو تو وہاں بطریق اولیٰ جمع ہی مناسب ہے باقی رہا جمع تو ایک صورت اس کی وہ ہے جو امام نووی وغیرہ نے اختیار کی ہے اور ایک وہ ہے جو یہ بندہ ناچیز راقم الحروف پہلے مضمون میں عرض کر چکا ہے ان میں سے کوئی صورت بھی اختیار کی جا سکتی ہے باقی اس قول کے بدعت قرار دینا یا جو ان کو مسنون سمجھ کر پڑھتا ہے اس کو بدعتیوں کے زمرہ میں شامل کرنا قطعاً ساقط عن الاعتبار ہے۔

حداماعندی واللہ اعلم بالصواب

## فتاویٰ راشدیہ

صفحہ نمبر 335

محدث فتویٰ